

# **Songhorx Jinn**



**-Ashok Raghuvir Chodankar**



Songhorx Jinn

# **Songhorx Jinn**

by the author of *The Songhorx Jinn*  
London: The Songhorx Jinn - 1999



**Songhorx Jinn**

**Ashok Raghuvir Chodankar**

**Ashok Raghuvir Chodankar  
Vasco da Gama - Gõy**

# **Songhorx Jinn**

**Ashok R. Chodankar**

**Poili Avrut'ti**

**Dezembr 2014**

**© Siddharth Ashok Chodankar**

**Mukhchitr :**

**Ashok R. Chodankar**

Vasco da Gama

Göy-403802

**Uzvaddavpi :**

**Ashok R. Chodankar**

Vaikunth Niwas

Baina, Vasco da Gama-Goa

Mob: 9421249852

**Chhappi :**

**Lokmanya Process**

Khorlim-Tiswadi-Göy

**Mol : 150/- Rupia**

# Orponn

Mhozo ixtt

Pandharinath Damodar Lotlikar

hankam  
mayemogan orpitam

## *Dinvas :*

*Anil Kamat Shankhwalkar*

*Yusuf A. Sheikh*

*Dr. Harischandra Nagvenkar*

*Ulhas Dattatray Joshi*

*Vishwanath V. Sawant*



## Ontormonantlim Utram

Mhojea xaley jivitantlea disam savn khella moidanacher khellpachi toxench samajik ani sanvskrutik karyavollimni sohbhagi ravpachi mhaka odd lagli. Protyek mollacher zoxe zoxem mon umedin khellttalem tea sangatak monant onek prosnn uprastale. Somazant ghoddpi veg-vegllo ghoddnnuko mhaka khoxi ditale tech promanne kalliz zodd kortale. Zaka jem favta tem taka mellona kiteak? Voxilebaji kiteak cholta? Neayachea mollar nirdox lokancher oneay kiteak onnbhovta? Somazant lhan-vhodd, srimont-gorib kiteak udbhovta? Dhorm gronthanchem dnyan asun legit monis vaitt vrut'ti kiteak apnnaita? Hem sogllem oxench cholpachem vo tacher toddgo kaddum yeta kai? Oxea hea onek prosnnanchi ut'toram soddounk yeta zalear itlim vorsam tim ami kiteak soddounk xokle nant? Oxim vingodd vingodd chintnam mhojea mostokant gholttalim. Ho ontormonacho songhorx chaluch urlo.

Mhaka veg-vegllea mollacher ghoddun yeupi ghoddnnukanacher barik nodor dovorpachi sonvoy ani hich bariksannechi nodor mhaka mon'xanchea svobhavant, achar-vicharant, acharonnant ghoddot vetlea bodlanchem sukxm' ritin nirokxonn korpak bhag paddtta. Tech porim sahityachea mollar sokriy axil'lea kaim ixtt-mitrancha sangat ani tancho probhav mhunn mhoji protibhaxokt zagpak lagil'li ani kaim prosongik ghoddamoddi mhojie borpavollint denvlim. Ontormonacho songhorx chaluch urlo ani mhojeantlo lekhok zorgotichim lharam zaun gazpak laglo. Sabar orixttam add zorgot zagovpa sarkeli xokt lekhok rupan mhojeant rigil'leacho mhaka bhas zalo. Mhojea ixtt vangddeam koddsun ani vachpeam koddlean mhaka protsahon mellot ravlem.

Hem protsahon ani mhojeantlo sonvedonxil monis sahityachi nirmitti korit ravlo. Hacho apros mhone "Songhorx Jinn" her mhojem pustok vachpeam modim dovrunk mhaka khos bhogt. Hea pustokant samazachim veg-vegllim chitram haver chitarleant. Protjek chitrant onek ovghodd somotseam ad jhuzpi lok tumkam distole. Protjek chitrant axechea kirnnanch opexa korit dis sarpi munis tumkam sapoddttole. Him chitrant chitarta astona Gõychea sabar xhetrancher mhoji nodor poddle. Udorgotichea margar ami vegan pavlam ucholtat tachi zan mhaka asa. Punn sogleak soglench sarkhem chol'lam mhun amcheamni sangum nezo. Kaim kodden mharekar pidda amkar badlea. Kaim vixoy oxe asat zacher chintlearuch mhoji likhn thorthorta. Amchea udorgoti khatir amche mozgotim ekvottach ani somorponnachi bhavna jea promannant rigpak zai asli tit rigleli nodrek yena dekhun hanv osvosth asam.

Onek suvatincher ani onek gozalincher lokx ghatlea uprant aich poristhitint somazachem sundor sobit oxem chitr kaddop kotthi zata.

Ixttano, eka khuxalbhorit somazache vangddi mhunn jinn sarpachem vatavoronn ghoddovpak amkam somestank vichar monthonachi goroz asa. Veg-vegllea vixoyancher mhojeant rigil'li chinta vachpeank vichar korunk laitoli ani somazant somestam koddlean khoxiechi fulam fuloupak yogdar mellttolem oxi opkekxa kortam.

**-Ashok R. Chodankar**

## **Dolle Dipkavpi Jivitachea Songhorxachim Okxorchitram.**

Ashok Chodankar hanchem “Songhorx Jinn” hem pustok vachtanam tachea ontormonant vicharancho, chitnancho songhorx chalu asa oxem sohoj zannvota. Te jea somazant vavurtat, jea jea zageamni te bhonvtat, zanche kodden tancho sombondh yeta ten'nam tanche vichar tancho sobhav, tanche uloup hea soglleancher te chinton ani monon kortat, tanchie bhitor ontormonacho songhorx chalu asta. Hatuntlean Songhorx Jinn he voicharik chintonxil likhannche prokriyek survat zalea. Veg-vegllea vellar zoxem ailem, suchlem toxo te vichar aplea borpavollint tannim denvoileat. Mud'dam' bosun apunn boroitolo oxeantle hi borpavoll nasun tea tea vellar tachie nodre mukhar ail'le prosong, ghoddnnuko tannim nibondh rupan manddleat dekhun te chodd probhavi distat.

Jinnechea mollar bhonvtanam tankam mellil'le onnbhov, onek samajik machier dixtti poddpi borio vaitt ghoddnnuko oso ho songroh zatunt samajik zannvikayechem likhann chodd paromannant asa. Göychi azchi ovtikay, maim bhuim-cho mog, raxttrmog, ekadre ghoddnnukechem xobd-chitr, bhonvtonnche bhouxik jinnent, soimbant ani aple voiyoktik jinnent jem kitem borev-vaitt zannvolam, onnbhovlam, tachevixim khos, dukhkh, khont, haves iteadi umalle tamnnim hea songrohachea madhyeomantlean uktaileat.

Ashokbab Chodankar hanchi zolm Vasco xarant zala dekhun Vasco xarachi ovtikay vixex korun Baina vellechi durdoxa hacher kholayen vichear manddun Baina vell koxi odhunukornnachi vaitt polloit boslea mhunn nodrek haddun dita.



“Songhorx Jinn” hem pustok uzvaddak haddchie poilim tange  
‘Jivit Fulundi Somestanchem” ani “Panvllio” he don kovitar  
songroh prokaxit zaleat.

Ashokbabak Göycho khub obhiman asa punn Göychi aic  
ovtikay pollovn tachem kalliz kasavis zata. Göykaram modl  
ekchar unnem zait asa ani aplea bhurgeank bore sonvskar divpa  
zanntte visorleat va unnem poddleat hachi khont to aple  
borpavollintlean porgottaita. Göychi ji durdoxa zalea tak  
Göykaruch zapsaldar asa oxeim to nomud korta. Monisponnar  
ravop, ekzuttin ravop, mayemogan ravop hoch amcho khor  
dhorm asa hem tachea kaim lekhamni monnlolem dixtt  
poddtdta. Ami amchi achornnam bodol'lear kallzar poddil'l  
ghav bhorum yeta ani soimb toxench monis kullyek neay divpa  
xokya zatlem oso sur tachie borpavollintlean spoxtt dista. Tech  
porim amchea dexant dhormdvex spoxtt disun yeta. Dekhun  
sorvdhorm' somobhav, “Bharat mhoz dex', ami sogle ek  
Bharotiy oxi bhavna kallzant rigonvpachi bhov goroz asa oxem  
pott'tiddkien sangta.

Khoicho lekhok jem kitem boroita tache fattlean kiteim tor  
ud'dex asta. Taka khub kitem sangpachem asta, toxem Ashok  
Chodankaran aple borpavollintlean kelam. Tatunt tanch  
somazavixinchi zann ani lagnnuk dixtti poddtdta. Tankam jem  
kitem somazant dislam, tankam bhavlam, prosongantlean  
udbhovlam tem tamnni toxeach toxeach vachpeam mukha  
dovorlam, ekdom sadea ani somepa utramni. Tannim Konknni  
bhaxechea mogantlean Konknni sahityachie mollar  
vicharpurvok pavl ghatlam ani appnnale maim-bhaxeche  
girestkay vaddouchi he udat't hetun apnnem boroil'lem  
voicharik nibondhachem pustok uzvaddak haddpacho nirnnoy  
ghetla. Lipichea bondhonak lagun bhaxechea sompurnn vikasak  
badha yeta ani Konknni bhaxechea vholddponnachem chitr  
pinzunk lagta oxi khont porgottaita. Ek Konknni bhokt hea  
natean tachean hi durdoxa sosum nozo dekhun ho prosn zata title  
begin suddavo korcho oxi sorkara lagim kollkolliche magnni  
korta.

Ashok Chodankarak aplie avoy-bhasecho vhod mog. Avoy-bhasechea vholdponna vixim uloitana to mhonnntta:

Lhanponna savn avoichem dudh chustana ami he bhaxe sangata ekjiv zal'le asa. Amkam amchi avoy jitli mogall titlich amchea bhaxentlim utram godd ani mhovall lagtata. Khorem mhonnje amchi avoy amchem jivit ghoddaita karonn amchea sonvskruticho gabho amchie avoy bhaxecher adharil'lo asa. Avoy bhaxentlim utram fokot vontthar-jiberuch nhoi tor amchea anga-pangant gholittat ani taka lagun amchea lok nachak nett yevunk pavta, amchem jivit khellpak lagta. Amchea talleantlean chaitonyabhorit gitam sfurun bhair sortat ani ulhasbhorit jivit sarpak vatt mellta.

Konknni bhaxechie udorgotichea hom'kunddant Ashokbaban apnnali ek somidha omplea, ti nixfoll tharchi nam hatunt dubav nam. Tachekodden sonvedonxil vrut'ti upatt promannant axil'leachi tachie borpovallintlean disun yeta mhonnun tachea sahityik fuddaravixi mhaka axechim kirnnam distat. Tancho sahityik fuddar ujvol ascho mhunn tankam bhorpur yex anvddetam. Konknni Sorospotichie angar tannim olonkar ghatla hie khatir hanv tankam porbim ditam.

**Anil Kamat Shankhwalkar**  
**Porvorim - Gõy**

# Manddavoll

1. Avoy-bhasechem vhoddponn	...	...	...	13
2. Sukh-xanti khatir sorvodhorm' somobhav-achem mhotv	...	...	...	21
3. Ontormonacho songhorx	...	...	...	26
4. Gandhi margan bhroxttachar mukt somaz nirman korpak vavrop mhunnje Raxtrapita Mahatma Gandhik khor xrodh'danjoli!	...	...	...	30
5. Bhroxttachari konn...	...	...	...	32
6. Udorgot mathear dublle rostear	...	...	...	35
7. Ami azunui gulam'...	...	...	...	38
8. Odhunikorunnachi vatt polloita Vasco-chi Baina vell	...	...	...	41
9. Dhorm'vad odhormachi vatt...	...	...	...	44
10. Gõychi bhuim-Ami sadur ravpak zai.	...	...	...	47
11. Hem pap Gõykaranchea mathear kiteak?	...	...	...	51
12. Khoim gelo to ekchar...?	...	...	...	54
13. Mon'xak mon'xanchoch adhar zai.	...	...	...	57
14. Vikruticher zoit zoddunk zhuzum-ia.	...	...	...	61
15. Zannitcheanchi sveva korop bhurgeanche kortov'ya zaun asa.	""	""	""	64
16. Gõy sorkarachi vattchal: Ek druxttikon	...	...	...	66
17. Poryavoronn vixim gozalincher durlokx zaunk zaina: Mharekar noisorgik apot'ti ani amchi zapsaldarki...	...	...	...	69
18. Carnival mouje sangata mog ani ekvottachi bhavna rigoum-ia	...	...	...	72
19. Gõy kranti disa suttke zhuzareank nomon	...	...	...	74
20. Dexaproti prem', nixttha hench amchem kortov'ya	...	...	...	76
21. 'Svochchh Bharat Obhiyan' oxench choltollem kai?	...	...	...	78
22. Orthpurnn Jinnechi Vatt...	...	...	...	81
23. Itsaxokti bollar ojapachem zoit zoddum yeta	...	...	...	85
24. Margacher kallji ani nixkallji	...	...	...	89

## **Dispott'ttie Jivitant Konknnicho Vapor : Avoy-bhasechem Vhoddponn**

**Dispott'ttie** jivitant dis-rat amchea vontthar-jiber gholлта ti mhonnje amchi avoy-bhas. Lhanponna savn avoichem dudh chustana ami he bhaxe sangata ekjiv zal'le asa. Amkam amchi avoi jitli mogall titlich amchea bhaxentlim utram godd ani mhovall lagtat. Khorem mhonnje amchi avoy amchem jivit ghoddaita karonn amchea sonvskruticho gabho amchie avoy bhaxecher adharil'lo asa. Avoy bhaxentlim utram fokot vontthar-jiberuch nhoi tor amchea anga-pangant gholлтat ani taka lagun amchea lok nachak nett yevunk pavta, amchem jivit khellpak lagta. Amchea talleantlean chaitonyabhorit gitam sfurun bhair sortat ani ulhasbhorit jivit sarpak vatt melltta. Jen'na jen'na lxvorakodden sombondh zoddpacho yotn avoy bhaxentlean zata ten'na amchi prarthona fokot amchea tonddantlean nhoi tor kallza thavn bhair sorta. Kallzak sporx korun bhair soril'li him utram bhouch folladik ani porinnamkarok thartat. Dekhun avoy bhaxek jivitant ek aglle-veggle mhohotv asa ani hachi sor dusrea khoimcheach gozali vangdda korum nozo oxem man'chench poddttolem.

Hanv ek Konknni monis zal'lean avoy bhaxechem mohotvacher uzvadd ghaltona sabar Gõykaranchea kallzachea Konknni bhaxecher apxich lokx kendrit zata. Amkam Gõykarank va konkonn kinarpott'ttier ravpi lokank avoy bhaxechem mhotv mhonnjech amgelea Konknni bhaxechem mhotv. Dekhun ami he bhaxeche mhotv somzun ghevop bhov gorjechem zavn asa.

He bhaxechea vikasa khatir zanni zannim yogdan dilam tea somest manestank ami dinvasunk zai. Amche bhaxik mollar



vavurpi mhalgodde mhollear Monseur Dalgado, Fr. Stephe  
 Xennoi Göybab, Fr. Antonio Pereira, Ravindra Kelekar, Cha  
 D'Costa, Manohar Sardessai, Dr. R.V. Pandit, Dr. Olivin  
 Gomes. Tech bhaxen prosar ani prochar madyomavory  
 Bhoumanest Yusuf A. Sheikh, Pandharinath Damodar Lotlik  
 Shanker Bhandari, Gurunath Kelekar, Prabhaker Tendulk  
 Evagrio George, Chandrakant Keni, Dilip Borkar, Fr. Freddy  
 da Costa, Yeshwant Palekar, Felicio Cardozo, a  
 manestanchem yogdan amcheamni visrum nezo. Mongllur  
 Bab Eric Ozario, Wilfy Remimbus ani Melvyn Rodgrig  
 hannim Konknni somazant zagrutai haddun ap-able por  
 Konknni sonvskrutay porzollit dovorpacho bhouch probhavx  
 pod'dhotin vavr korun dakhoila. Ami Konknni lok h  
 munxanche bhov upkari zavn asat. Hea manestank lag  
 Konknni bhaxechea mhotvacher uzvadd poddunk pavio. Te  
 bhoxen amche tiatrist bhav bhoinnam mhunnje Pai Tiatr  
 Lucasinho Ribeiro, M. Boyer, Ophelia D'Souza, tea bhair Alfi  
 Rose, Ulhas Buyao, Ramanand Raikar, Allen Costa, tech por  
 maddar sur kaddpak gel'lekodden tallo fulloun gavpi amo  
 render bhav ani her kantaristank lagun Konknni bhaxe sang  
 amchea sonvskrutik mollar urba umed mellot ravli. Konk  
 bhas amchea mhonnjech somest Konknni somazach  
 svabhimanachi bhas. Ti amcho svas. Sonvsarant zanni zann  
 apli bhas xennoilea tea somazache ostitvoch noxtt zalam. T  
 somazan aplo svabhiman ani puruxarth vogddaila. Vho  
 gorvan man' voir kaddun cholpachem boll tea somazant url  
 nam. Bhavamno ani bhoinnimno motint dovrat amgele odhur  
 Konknni sahityache mhalgodde Xennoi Göybab hanne  
 sangil'lie promann 'ami babot kullam nhoi'. Konknni mon'xan  
 sonvsarant nanv zoddpa oslem karya korun dakhoilam. Ont  
 raxttirik mollar Konknni monis nekhetr koxem zavn liklikla  
 Father of hypnotism mhonnon aiz jea vholda mon'xak a  
 pachartat to Abe Faria amgelea heach Konknni bhium-cho p  
 zavn asa. "Kator re bhaji" hea Konknni utramni ontor raxtt  
 mollar vyakhean divpak Abe Faria-k je *encouragement* ji sfur  
 mell'li tacher visor ghalunk favona. Hachi dokhol gheun a  
 zannun ghevpak zai ki avoy bhas jivitant bhouch mhotvpurnn



asa. Hakach avoy bhaxechem vhoddponn mhonnpak zai. Avoy bhasentleanuch jivitak unchlea panvddear vochapak preronna mellunk pavta. Hi gozal sonvsarachea xikxonn todneamni toxench monovigneanachea mollar vavurpi manestamni mandun ghetlea. Aiz xikxonnik mollar Konknni bhasecho vapor jea promannant zavunk zai aslo toxech Konknni bhasentlean xikxonn divpi xallo vo iskolam jea vegan vaddpak zai aslim toxo zalem na hi amkam ek kallji korpa sarki gozal.

Konknni mon'xachea jivitant Konknni bhasecho vapor pavla pavlar zata hatunt dubav na punnun kay mhotvachea mollancher jea promannant amche bhasecho vapor zavunk zai aslo to zal'lo dixtti poddona. Göychi rajbhas Konknni asun legit Göychea proxasonachi bhas ozun meren Konknni zavunk pavli nam hachi karonnam sodchi poddtoli. Hie babtint fokot proxason odhikareank dox diunk upkarna karonn Göyant Konknni somazant Konknni bhasecho potr vevohar Romi bhaxent korpachi sonkhya bhouch vhodd asa ani hie bhov sonkhek sorkara lagim Romi lipient vevohar korpachi meklilik nam. Taka lagun proxasonakodden aple bhaxent vevohar korpachea vavrant te dobun dobun xe urleat. Zo meren he bhov sonkhek hi suvidha upolobdh zaumchi nam to meren proxasonik mollar Konknni bhaxentlo vevohar ordokuttoch urtolo. Raxtrachea her somest rajyamni ap-aple bhaxek sompurnn bhovman zoddun dilam. Fokot Göyant ho ghusmottmar kiteak? Ami amche bhaxeche vhoddponn somzunk fattim urleat kai va kaim ventbhor lokanchea suvarthacho porinnam' amkam bhogcho poddta? Hea gozalichi todd mhonnjech Romi lipintlea Konknnik sorkari manyeotay. Punnun itleanuch kam' sompchem nam. Je sorkari odhikareank Konknni bhaxent vavurpachi '*training*' ditat tankam Romi lipientleanui vevohar korpachi tortud asunk zai. Zaleaarch amche yotn poripurnn zatle ani ami amche maim bhaxek purayponnan obhimanachi suvat diunk pavtole. Aple maim bhaxechem vhoddponn somzun ghevpi monis ken'nach he gozalincher durlokx korcho nam. Fokot hea mollar ubhi zal'li suvarthachi vonnot moddpak zai. Hea vavrant amgelea tornatteanchem yogdan bhouch

mhotvachem. Amche uch'ch xikxonn ghevpi vidyarthivorg  
 Konknni vachpak ani borovpak suru korunk zai ten'na  
 atmiyota zullun yetli ani am'gele tornatteank xokt mellto  
 Kaim Göykar chhati fuloun mhunnttat ki ami "Niz Göykar"  
 Göykarponnacheo sovloti zhompai marun ghevpacho yet  
 kortat. Punn bhouxik mollar te Konknni ulounk loztat. He vix  
 khont progottavn **Fr. Teo Fernandes** mhunnttat: "Göykar  
 Konknni avoi-bhas ulounk lozchem kiteak? Bhurgeank pas  
 English ulounk xikoitat zalear mhojem aik Göykar. "Tunve  
 kat boddliit punn tuji zat boddolchi nam" Jem tum uloitai te  
 tujea kornneamni korun dhakoi. Thodde Göykar mhonnt  
 Konknni vachunk yenam. Zalear tum khoro nizacho Göyk  
 nhoi. Kiteak, zaka Konknni ulounk yetata taka Konknni vachun  
 borounk yeunkuch zai. Konknni amchi avoy-bhas ani zor tu  
 khoro Konknni avoicho put zalear tujie avoy bhaxek visorchi  
 nam." Te fuddem sangtat "Zori tor amchi maim-bhas jivi urta  
 zalear Konknnintlean chappun yetlim pustokam, masikar  
 potram dor ek Göykar vachun aplo tenko diunk zai. Konknni  
 Konknni borovpi aplea borovpamni apli avoy-bhas jivi dovor  
 ani sudraitai. Ani vachpeamni him potr-masikam vikot ghe  
 vachlim zalear potranchea karbhareank sfurti mellta  
 vachtoleanchi Konknni bhas sullisullit ani jivi urta."

(<http://teofernandes.blogspot.com>)

Aiz disoptt'ttie jivitant Konknni bhaxecheo vapor korpi lo  
 Bharotachea chear rajyamni ximpddun poddlelo asa. Göy  
 toxench Maharaxtra, Karnataka ani Kerala hea rajyamni  
 Konknni munis apli jinn sarta. Bharat desant veg veglle  
 xhetramni nanv zoddil'le Bhoumanest Girish Karnad, M. J. S.  
 Kamath, Bharat Bhushann, Leena Chadavarkar, T.M.A. Pa  
 Margaret Alva, Oscar Fernandes, adi Konknni munis zavna  
 Hi amkam sogleank vhadoda golvachi gozal zauna asa. Disoptt'tt  
 jivitant te avoybhaxecheo vapor kortat. Te Konknni uloitat  
 Konknni bhaxen boroitat. Poristhiti promann te sahitya nirmitti  
 veg vegllea lipincho upeg kortat. Amcheo ulovpacheo onek xoi  
 asat. Heo Konknni bhaxecheo boli zavna asat. Mhunnje onek bo  
 ani onek lipi amche bhaxek ghottai dita. Onektayent ektechem

hem ek sworup mhunnom yeta. Aplich boli sorvoxrextt ani apunn vapurta tich lipi sogleamni apnnavnk zai mhunnpi lokank durdruxtti va “vision” nam mhunnche poddttolem. He munis Konknni bhaxechea fuddarak ghatok zaun asat ani ami, chodd korun amchea tornatteamni, hea munxeanchea vicharsornnik bolli poddche nhoi mhunn hanv magtam.

Lipichea bondhonak lagun bhaxechea sompurnn vikasak badha yeta hi khontechi gozal ani haka lagun dubav nastona Konknni bhaxechea vhoddponnachem chitr pinzunk lagta. Mhojea oslea Konknni bhoktachean hi durdoxa sosum nozo dekhun hanv ho prosn zata title begin suddavo korcho oxi sorkara lagim kollkollichi magnni kortam.

Namnneche kovi Bakibab Borkarachea utramnim:

“Gõy amchem mull pitth,  
Konknni amchi bhas,  
Konknni sonvskrutay  
amchea zantteamli miras”

Bakibab Borkaran zaitea bhasamni aplem borovp kelem punn dispott'ttie jivitant Konknni bhas soddli nam. Xekim aplem tem aplem. Bakibabak Raxtriya Sahitya Akademicho puraskar mellunk pavlo to fokot tangelea Konknni bhaxent kel'lea borpavollik lagon. Mhuntoch amchi avoybhas amchea mun'xank vhoddponn zoddun dita. Ti amgeli prernnastrot, ti amchea veoktimotvachi ghottai.

Dubav nastonam, Konkonn kinarpott'ttier voslelea amchea Gõychi bhas Konknni ani tachem ostitv sambhallpachem mhotvachem kam rajnitik mollar zalam. He vixim ami Dr. Jack de Sequeira, Xri Teoton Pereira ani tanchea vangoddchea lokank dinvasunk zai. Gõychem vilinikoronn zainastonam Gõychi bhas ani Gõychi sonvskrutay sambhallpachea vavrant tanchi mhotvachi bhumika asa. Tangelea hea itihasic mhotvachea vavrak lagun amgelea hea supul'lea prodexant ami aiz Konknni



bhaxentlean suskar ghetanv. Dispott'ttie jivitant vingo  
vingodd mollancher ani vingodd vingodd thorancher Konk  
bhaxeche vapor kortanv, amgelea avoy bhaxentlean amcl  
khoxieche umalle ami veokt kortanv.

He dhanvpolliche yugant monis dhanvot asa punnun am'ge  
bhaxechea mollar ami modinch thambleat hachi zann amka  
nam xi zalea. He babtint ami amchea mozgotim zagrut  
nirmonn korop he bhouch gorjechem. He diken Dalga  
Konknni Akademi-n mhotvachem yogdan dilam hi ek vhot  
khoxiechi gozal. Dekhun vavurpi somitichea vangddeank vix  
korun Bab Premanand Lotlikar, BabTomazinho Cardoz, Jo  
Salvadorbab, Thomas Fernandesbab, Walterbab, Vincybab a  
manestank porbim favo zatat. Tanchea vavrak ami sogllean  
tenko divpak zai. Fr. Pratap Naik-achea od'dhyoxponn khala I  
Stephens Konknni Kendr sotot Konknni bhaxechei seva korta te  
distti poddta. Zanna zayat ki Konknni bhaxechei seva kor  
manestam modem mot-bhed asot, punn , dubav nastonar  
tanchi vavr tokhnnai korpa sarkho asa. He monis ani heo sab  
sonvstha mhunnje amchea bhaxeche ani amgele  
sonvskrutayeche rakhonndar zaun asat.

Sumar saddecharxem vorsam Göyam ami porki xoktiche gular  
zaun urle. Ami okhondd Bharata barabor ekjiv zaunk pavle nan  
Amchim pallam-mullam Bharotiy sonvskrutayent asat. Amcl  
sonvskrutay hi Bharotiy sonvskrutayechea angacho ek bha  
zavn asa. Portugez sot'techea kallant amche bhaxek ani amche  
sonvskrutayek fulpak mekllik nasli. Göy mukti uprant poristhi  
bodol'lea. Amkam rajnitik svatontrotay meillem punn amch  
mansiktay bhouch vhotda promanant gulam' zaun ravil'le  
porim urli. He gulam'ponnantlean purai mukti zoddpach  
otyeont goroz asa. Somestamni aplea maim bhaxechem mhot  
zannun ghevpak zai.

Konknni sahityache mhalgodde Xri Vaman Raghunath Vard  
Valaulikar hanchea vavracho ugddas zata. Tannim soglea  
Konknni lokacho ekvott korunk, zanv Hindu vo Kristanv,

dhorm vo zat mandinastanam ek misanv tharailem. Tannim ekttean hem zhuz loddoleim ani hea khatir sabar Konknni pustokam boroilim. Tankam, poilo-voilo adhunik Konknni sahityeokar mandtat ani mogan Xennoi Gõybab mhonn pachartat. Oslea mhan mun'xanchi aiz Konknni somazak otyeont goroz asa.

Amchea raxttrachea sonvskrutayent amchea bhurgeanchim pallam-mullam gho'tt dhorunk zai zalear maim bhaxentleanuch tem chodd bore m xokya asa. Aizchim konknni matientlim bhurgim, hi amchi fuddli pillgi. Ami tankam Bharotiy sonvskrutaye pasun toddlim zalear Konknni sonvskrutayeche fuddar kitem? Jem daiz ami rakhun dovrunk sodtat, vaddounk polloitat tem konna khatir? Hi zodd konnakhatir zoddpachi, zankam faleam tachi porvach nastoli tanche khatir? Ami Bharotiy sonvskrutayeche buniadicher bhurgeank gho'tt ube kortole zalear Konknni xivay poryay nam. Konknni mon'xachea Konknni uchcharantleanuch Konknni sonvskrutayeche pormoll yetlo. Amchea bhaxeche ami amchea sonvskrutayeche pormoll sonvsarbhor fankpak zai. Zalearuch sonvsarant ami protixttha zoddunk pavtole. Hi protixttha favo zavpak Konknni mon'xak Konknnichoch adhar chodd mhotvacho thartolo hatunt dubav nam.

Aiz amchie mukhar onek avhanam asat. Konknni bhaxeche fuddaracher nodor marun Pri. Ubaldo Fernandes hannim kaim fuddarachim avhanam manddleant tacher nodor ghunvddaum-ia. Tim zavn asat oxim:

a) Aiz amchim tornnattim xallent Konknni xiktat, xud'dh Konknni boroitat ani vachtat hi ek umedichi khobor. Tech khatir amche tornne pillge modem anik zagrutay haddop gorjechem.

b) Aichea tornnateank xud'dh ritin Konknni borouk ut'tejon divop chodd gorjechem. Hie khatir tornnateanchea faideak xibiram ghoddun haddchim, tankam kotha, kovita, lekh borovpak xikoumchem.

c) Xallent ani kolejint xiktolea bhurgeam modem Konk vachpak ani Konknnint bhaxonnam divpak novi sondi roch'ch

d) Kazarank, festank, porbank ami boli kortanv ti Konknn aschi.

e) Konknniche lipicho proxn amkam sotaita, doxim korta. M avoy ghorant vistid ghaltali ani bhair vetana kapodd nhest. Kitem-i nhesli zalear, ti sodanch mhoji mogachi avoy. Konk ami Kon'nodd, Nagri vo Romintlean boroili zalear ti sodan avoy bhas amchi. Lipik lagun mon koddu korun ravop amch avoy bhaxeche ek vhodd opradh.

f) Lokank avoddttolim borovpam porgottunk zai, veg-veg somazank ruchtole vixoi disunk zai.

g) Konknnichea sogott puta-dhuvamni ektaim zaun Konknn ek novo fuddar ghoddunk hatak hat diun ek fulti jinn rochu zai. Lipicho vad kuxik dovrn, ami ek novo ekvott ghodd asa. Hench avhan Konknni bhaxechea mogianchem.

Koviraj Manoharbabam amkam sanglam:

Soglleo boli ani bhaso

Man'leo zori apleo koxeo,

Avoy-bhaxek dita suvat Kallzachea boskar

Toch to khoro Göykar.

Jivitant protyek mun'xak apli avoy bhas vhodd zavn as Somajik mollacher ticho vapor korun tichem vholddpon tigov dovrpachea vavrant amchem sogleanchem yogdan asunk za Avoy bhas mhunnje amchea kallzachea suskarachi bhas. Avo bhas mhunnje amche prann! ■

## Sukh-xanti khatir sorvodhorm' somobhav-achem mhotv

**26** Janer amchea Bharot dexacho Gonntontr dis zo amcho svabhiman zagoita ani amchem raxttr ek dhorm'niropekx dex mhunn soglea jogak dhakoun dita. Amchea dexant veg-veglle dhorm, veg veglli osmitai veg veglleo zati, veg veglleo bhaso asleo zalearui amchem rup ekuch hachi janniv korun dita. Amchea sonvidhanant amkam soglleank ap-aplea dhormapromann riti-rivaz korpachem svatontr dil'lem asa dekun ami aplea raxttra proti apli zapsalki vollkhun fuddarachi vatt cholop hem gorjechem ani toxem amchem dhei asunk zai. Punñ amchi vattchal tea diken thoddi unni poddlea oxem disun yeta.

Amchea dexak svatontr mellpachea ud'dexan osonkhya log zhuzle-zhogoddle, kitlexeach lokamni prann tiag kelo. Tatunt sogleach dhormachea lokancho aspav aslo. Tanchea ekvottachea adaracher Mahatma Gandhijichea fuddarakhala Ahimsechea margan British lokank Bharot soddun vochpak bhag paddlem. Ten'na tankam kosloch dhorm-bhed zati-bhed mhunn laglo na. Sogle ek Bhartiy mhunn vavurle dekhun aiz ami svotontr dexache svotontr nagrik zaleat ani tech borobor rajikiy ani sonvskrutik svantonreachi jyot pettil'leachi amkam polleunk mellta.

Itle zaun legit aiz ami dhorm-dvex, ek dusreacho tiroskar korpachem visrunk nat. Ulott to vaddotuch asa. Amche rajkornni tantunt bhor ghaltat ani amchea somaza bhitor futt ghalun, zati-bhed korun aplo suvarth sadpachi tozviz kortat.

Aiz prot'tek zati-katicho somaz reservation zai mhunn fuddem



sorun lav ghevpak dhoddpoddttat. Zati dhaormacho tirosk itlovaddla mhunn aiz zhogddim, akantvad ghoddot ravla a monisponn kitem hem visrun geleat. Sogle aploch dhorm vho mhunn dusrea dhormanchea lokank unne lekhtat ani to xikvonn bhurgeank ditat he bond zavnk zai. Tachea bod Monisponnacho gunn-dhorm xikoilear amchea somaza khubuch bodol ghoddovn yeunk xokta. Ami sorvdhor somobhavacho marg apnnaun ami sogle ek Bhartia mhu manun ghetlear amchea dexachi chodd udorgot zatli ani ar sonmanan ravnk xoktole.

Hanv zaitim vorsa UAE Abudhabi xarant kamank aslo zo e Arabi musolmanancho dex. Thoimsor hanvem kitlexeach ve vegllea dexanchea lokam-modim zoxe pakistani, sri Lank Bangladexi, Philipini, Egyptian, Lebanese, Palestini, Sudar Somali, Kenya, British ani her dexanche loka modem millu misllun kam kelem. Zori 90 tokke log musolman asle tori mhaka hanv ek Hindu dhormacho monis mhunn ken'na koslech tras zavnk na va mhaka tancheamni tras dilo. Zor an itle soglea dexanchea lokamodim vavrunk xokta zalear amche Bhartant dhormachea nanvan kiteak lagun zhogoddttat, kiter sadhya korunk sodtat hem kollo na. Jen'na jen'na hanv suddie Bhartant yetalo ten'na Hindu-Musolman, Hindu Christanvanchi zhogddim, devllam-masjid va khursach toddfood zal'leacheo khobreo vortoman potramni vachun mellttat. Ten'na vichar kortam oxem kiteak ghoddtta Ekcharachi vonnot konn moddttat?

Ten'na mhojem mon sangta: Sorvanginn vikas hemch amchen dhey asum-di. Somestanchem jivit bhorbhorattin fulum-d Pallum-ia dhorm ghorant ani monant, rigoum-ia bhavna: "Bharo Mhozo Dex" soglleanchea kallzant !

Aiz amcho dex udorgotichie tengxer pavla mhunn obhiman am ballgitanv. Xikxonnachi patlli unchlea panvddear pavlea mhun khos bhogta. Aiz amche lagim pormannu xokt asa ani amchen raxttr ek vikosit dex mhunn gazta hacho-i obhiman dista. Punn ek



mhonn asa. “ Motthea ghorache pokoll vaxe” Sogle vatten nodor marlear ho sogllo pokoll obhiman oxem disunk lagta. Amchea raxttracho khoros vikas zala zalear ami itle durboll kiteak? Amchea dexak svatontr mellun 67 vorsam zalim. Ami monisponnan ravunk xikle nant punn dhormachea nanvan dhumxonna ghalunk mat xikle. Kitlexeach niroporadhi lokanchi hotya zali ani zait asa. Hich amchi udorgoti? Khoinchoch dhorm xikoina konnacher otyachar korpak vo konnak marun uddoupak. Tor oxem kiteak ghoddta.

Mhaka dista mull karonn amchea dexantlea ganva-ganvamni, kheddeganvamni aslelea lokanchi goribi ani tanchi bikott poristhiti. Halinch loksobhant mhaiti dilea tea promanne aizui Bhartant 70 tokke lok gorib asat zanchi dispotti zodd 20 rupia. Hea 20 rupian te kosle jivit zogtole ani koso sonvsar choloitole hachi kolpona kelear angar kantto ubo ravta.

Amche rajkornni lok oslea lokancho faido mat ghetat punn tanchi jinn sudarchi, tankam boreo suvidha mellcheo, xikxonnachi vevostha korchis oxem tankam ken'nach disun ailem nam. Tanka zor ami oslea porosthitintlean bhair kaddpacho yotn kel'lo zalear, tanchea bholaikecher lokx ghatil'le zalear aiz te vo tanchim bhurgim vaitt margar pavchim naslim. Hea gorib poristhitik lagun te add margar vochunk pavle dekhun akantvad, hinvsacho marg apnnaunk lagle.

Tor oxem ghoddpak amchea sorkarachoch dox asa karonn jeo suvidha tankam mellunk zai asleo teo tankam mell'leo nant . Ami tankam xikxit kel'le zalear ani bore vicharanchi khann tanchea mukhar ubi kel'li zalear aiz amcho dex khub anik fuddem aspacho ani add-nadd zem ghoddta tem ghoddchem naslem. Xiklelo monis vaitt margar voch'chea poilim matso tori vichar zorur kortolo punn gorib munis bikott poristhitik lagun kiteim korpak toyar zatle hacho vichar konnech korunk nam . Atam tori amchem Bharot sorkar hea vixoyacher lokx ghaltale oxi ast ballgum-ia. Ami amchea porim monisponnan vagun bore vichar tanche mukhar manddun tanka sudarpache yotn korum-ia

karonn ami dexamogi, sotyacho marg appnnaupi. Dexpremach bhavna zagoita zagoita ami amchea somazachea lokank je add margar pavleat, je add margan zodd zoddpacho yotn kortat

tankam toslea provrut'ticho tiag korpak bhag paddpak zai zos bhroxttachar, ghunvlli vokhdam dhonde, gorib lokancheo zomn bollkavn *mega projects* ubarop, dex-droh korop. He soglle zos soddle ani dexamogan vavurle tor khubuch bodol ghoddunk xokta. Amchea ganv-bhavanchea monant zagrutai nirman korun amcho ekvottacho avaz utthoilear kitlexeoch goxtt ghoddun yetat hem ami amchea Göykaramni aizkall dakhoun dilam. Hanga konnachi hotya va todd-fodd korpachi goroz nam. Zai fokot amcho ekvott ani amcho bulond avaz.

Amkam sukh-xantichi goroz ani ti amkam mellovpachi asal zalear ami bhedbhav, dhorm'dvex, bhas-bhed, lipi-bhed hem soglle visrun, monisponnacho dhorm ho khoro dhorm manun ekvottan ravunk xikle zalear ami xanti prosthapit korun xoktole hatunt dubav nam.

Toxench ami sogllea dhormavixim devann-ghevann chalu dovorun bore vichar udorgotichie manddle zalear xanti amkam zorur mellunk xokta. **“Ano Bhadraho krontovo yantu vixvotoha”** *Let noble thoughts come from all the sides.* Borea vicharanchim dekh gheun ami ti amchea somazabhitor rigoili tor amchim bhurgim borea margar pavunk xoktolim. Oxech borea vicharanchi opekxa sukhxanti khatir korot ravum-ia.

Sukhxantichi goroz amkam  
dekhun monisponnachi kas dhorop.  
Dhorma nanvar foddpi amkam  
osleapasun sadur ravop.  
Dhorm' xikoina dvex-klex,  
nam ugtaita bhedbhava zhogddim.  
Dhorm' mhonnlear sotkorm,  
ghalop moga bhavnechi fugddi.

Ohonkar sodd, rav ekzuttin.  
Sutt'ttole proxnn onek pottin.  
Bhedbhas sodd, chol niti-motin,  
somesanchim sukhi zatli zinn.

Ami monisponacho dhorm svikarun fuddem vocho ravum-ia  
ani sogle bhav-bhoinnim koxi vavrum-ia. Somestanchem jivit  
fulum follum mhunn ixvora lagim prarthona korum-ia.

Ami sorvdhorm' somobhav adarit karyavolli choddan chodd  
soglea vattharantlean ghoddoun haddpak zai ani lokank  
ekvottachem toxech sorvdhorm somobhavachem mhotv pottoun  
divpak zai ani xanti rupan ami jogunk xokta hem dhakhoun  
divpak zai. Sogle dhorm xanti ani mayemogan ravpak sangta.  
Ami tech diken fuddem vocho ravum-ia ani jogbhor xantichem  
vatavoronn posraum-ia. ■

## Ontormonacho Songhorx

Aiz ami samajik bandhilkichea totvam pasun bhurkott vocho ravleat. Zonn eklo apleach kamant gurfuttun gel'lo a Tornatti pillgi apleak zai toxo vagpak lagleat. Avoy-bapaik apl bhurgeam vixim chinta nam oxoim nhoi punn bhouch vhoi promannant bhurgeancher durlokk zalam hem konnu nhoikarunk xokna. Dusre votten polloilear bhurgeancher bo sonvskar ghoddoun legit kaim tornatte vaitt sang sapoddil'lean addmargar paim dovrunk pavleat ani lhovu lho vaitt kornneanchi tankam sonvoy zaun gele. Pollounk gele dox konnacho ho ek prosn zaun asa. Mhaka dista dox aiz an ghoddoun haddil'lea vatavornnacho. Aiz ami amchi sonvskrut samballun dovorchea bodla ami pascheat (western) sonvskrut apnnaunk lagleat. Khorem mhonnlear amchi sonvskrutay kh mhan zaun asa ani sogle jog amchea sonvskrutayechi proxonv kortat. Tea bhair amchea sonvskrutayecher atam khol obhe legit chalu asa.

Amchea dexant veg veglle dhorm', veg veglleo bhaso, zati-ka asunui ami sogle ekzuttin ravpak xoktat hem sogllea sonvsara dakhoun dilam. Vixex korun Göyam zoim Hindu, Kristan Musolman bhava-bhoinni boxen kitlixinch vorsam sav ektthaim ravot aileat ani amchea Göyant tor ek adork raj'y mhunn namna zoddil'li asa. Pun atam khub kaim bodlun gelan. Ami amchea porampore add vagunk lagleat ani amchenc luksan korun ghevpak lagleat. Oxem ghoddpak karonn chod mhonnlear khalavlelea cinema 'film'-ancho probhav ani oxl ang prodorkon. T.V. prosar madyomam jim bori xikxon sadhonam zaunk xoktali punn ttelivizonancher aiz gunddagiri,



burxe ddans, maramari, toddfodd, donglio, bolotkar osleo  
 ghoddnuko chodd promannant pollounk mellttat ani aizchim  
 bhurgim paddem asa tem apnnaunk lagleat dekhun bigddot  
 chol'leat. Dusrem mhonnlear aizchea bhurgeank khorch korpak  
 zai toxe poixe mellttat, mottar melltta, mottorbaik melltta,  
 mobail melltta ani bindhast chedde-cheddvam modim sombondh  
 zoddpachi sutt melltta. Avoy-bapui doghaim aizkal nokriek vetat  
 dekhun bhurgeancher chodd lokx diunk pavonat. Oxem zal'lean  
 aizche tornatte, vixex korun srimont ghoranneantlim bhurgim,  
 jim vhoddleo vhoddleo gaddio gheun bhonvtat, zai toxi folgam  
 marunk sttar hottelamni aplea ixtt-ixttinni sangatak bostat,  
 mojea martat. Zoso zoso sombondh vaddot veta toxi tanchi  
 ixttagotui vaddot veta. Kaim vella ekamekakodden logav chodd  
 zal'lea karonnan apleak niyontronnant dovrunk unnim poddttat  
 ani jem ghoddunk naka toch onorth ghoddun yeta. Hatunt dox  
 konnacho? Svokhoxien kel'li chuk sogllench vatavoronn duxit  
 korun uddoita. Cheddum bhurgeanchea avoy-bapaik tor  
 chodduch hea chukicho tras bhogcho poddttta hem vegllem  
 sangpachi goroz nam. Kaim vella nam-ilazan pulisent tokrarui  
 korchu poddttta. Kaim padd svobhavachea bhurgeancho sangat  
 zodil'lean cheddvam tanchea girestkayek lubhavgat ani tanchea  
 godd godd ulovneamni va tanchea duddvank akorxit zaun  
 tanchea modim oddkun poddttat. Tanchea moda-bharar ani  
 nixkalljiponnan vaitt vesonam tankam ken'nach gutthlaun ghetat  
 kainch kollona ani magir tem sodanchench zaun urta. Hea  
 kornneank choddxea maldar avoy-bapaichem kainch niyontronn  
 asona, volean tanchea chukik fattboll ditat. Tannim kel'leo chuko  
 sudarpa bodla aplea bhurgeanchech patthrakhonn kortat.  
 Poixeachea bollar pulis yontronnem, vaizuki yontronnem,  
 neayaloyant puravo divpi sakxidar, soglle kaim vikte ghetil'le  
 astat ani magir nivaddo je oneai kortat tancheach favrar zata.  
 Halinchea kallant kitlexech bolotkar, khun, chorio zaleat punn  
 tea ghoddnnukechea tokrarichem kitem zalam tem ugte ponnan  
 kollun yena. Kitleo-i tokrari kor, kainch faido zanycho nam ani  
 gorib lachar sogllekodden mar khait piddestuch urtole oxem lok  
 somzunk lagleat. Piddestank adaracho obhavg toxench tankam  
 vaitt nodren lekhtat mhonnunuch atmghatache prokarui vaddot

geleat. Tor somazant sontoxbhorit vatavoronn koxem nirm  
 korchem hacher khub bhasabhas zaunk zai ani sonvad kariav  
 porot porot ghoddoun haddpak zai. Somazant zagru  
 haddpache yotn chaluch urpachem chodd gorozechem zaun a  
 Mhonnttat vachon kelear ginean vaddtta ani vaitt provrut'ti pas  
 pois ravpachi provrut'ti rigta ani satya pasot zhogoddpak b  
 melltta. Ami kitlexeach nemalleamni, khobrepotramni bore b  
 vicharanchi borpavoll chhapun haddttat punn aizchi torna  
 pillgi vachon khub unne promannat kortat. Tanka mobailach  
 disbhor ulounk vell melltta punn don xobd vachpak ttaim' na  
 ani tatunt tovnasponnam korop ho tancho gunndhorm zala. He  
 boreachem lokxonn nhoi. Hi dixa bodolchich poddttoli.

Göyam purtem sangpachem mhonnlear Göykar Göykarpon  
 visrot geleat oxem nodrek yeta. Göykaram modem jem kite  
 nizachem Göykarponn tigon urlam tem samballun dovorpac  
 goroz asa. Kiteak tor, onek odruxttank sampddun legit aiz kai  
 promannant Göychea paromparik gunndhormachi zholok dis  
 poddtta.

Halinch onnbhovak ail'li gozal mhunnje, hanv Mumboichea  
 Panvel vetalom ani kaim lokam-modim uloup kortam korta  
 hanv Göykar mhunn koillea borobor Göychi stuti korpak lagl  
 Tea lokam-modim ek-dog zann don-tin fautti Göyam bhonvde  
 marun ail'le asle ani tanche Göykaram bod'dol mot mhonnlea  
 Göykar mogall svobhavache, mayest hem aikun kallzak khu  
 dadhoskai bhogleli. Pun chodd khos bhogli hem polloun k  
 halim Göyant bolotkarache, khunache toxench choriancher  
 prokar vo goddboddi jeo ghoddleat tea prokaronnamni tancher  
 mon duxit zaunk nasle vo tanchea monar kainch vaitt probha  
 poddunk naslo. Dekhun dista azonui vell gel'lo nam. Am  
 amchem Göykarponn rakhpak vavrunk zai ani boro soma  
 ghoddovpacher lokx kendrit korunk zai. Mhozo ixtt ek jext  
 navazto kovi bab Yusuf A. sheikh aplea eke kovitent mhonnnta  
 Ek tori mennvat pett'tta dekhun uzvadd poddtta". Mhonnun am  
 amchem karya somaz sudarpa vixim borovpachem, melltta tie  
 machier xobdamni uktavpachem chaluch dovrunk zai oxi ast

ballgun ki thoddo tori forok novea tornatteanchea  
vicharsornnicher poddtolo, tanchim monam borea vicharamni  
porivortit zatlim ani lhovu lhovu korun tanchie vagnnukent  
sudar ghoddun yeun sorbhonvtonnim proson'ntaiechem  
vatavoronn nirman zatlem. Amche proyotn tie diken chaluch  
urpak zai ani tancho atmvisvas vaddtolo hachi zapsaldarki  
gheun te progotichie margar pavtole oxi ast ballgit. Hea  
dormian mhojea ontormonacho songhorx chaluch urtolo. ■

## **Gandhi margan bhroxttachar muk somaz nirmann korpak vavrop mhunnj Raxtrapita Mahatma Gandhik khori xrod'dhanjoli**

**M**ahatma Gandhi, (purai nanv Mohandas Karamchand Gandhi) zankam ami amchea dexacho bapui (Father of the Nation) mhu pachartat, zanne amkam ohinvs a marg apnnaun koxeo apla magnneo manya korun gheunk xoktat hem dakhoun dilem. Tachi vichar ani mul'leam monisponnacher adharit aslim dekhun sogllo Bhartantlo lok tachea fatllea ektthovlo ani Bhartache svatontr chollvollint ekzuttin ube ravle. Ohinvs hech tache xostr asle ani tacho adhar gheun tanne British hukumxaye Bharat soddun vochpak bhag paddlem. Ohinvs xostran kitlo takot asa hem tannem British rajvottintlean amchea dexak mul korun sogllea jogak dakhovn dilem. Oxea hea mhan vyeoktiche zolm dis October 2, tacho ugddas mhunn ami monoitat ani he disachem mhotv zannun sorkaran sutti jahir kelea

Bharat svatontr zaun atam 67 vorsam zatat punn ami purai rupas svatontr zaunk nant hem aizchi poristhiti polloilear disun yetat. Ganva gavamni lok khub bikott poristhint dis kaddttat. E vellechem jevnna dekhun dhoddpoddttana distat. Fokot xaramni vikas zal'lo asa. Ganv toxech urleat. Gorib anik gorib zait gelear ani xrimont odhik xrimont zait gelear. Goribanche konnal paddlelem nam. Goribanchi durdoxa zait asa. Kosleim kam sorkari karyaloyant asle zalea poixe dilea xivai zaina. Bhroxttachar itlo fofavla ki sorvsamany monis ektom bejjat zala. Rajkornni lok fokt sompot'ti koxi zoddunk mellttoli hench polloitat ani lokanchea hitachea goxttincher durlok kortat. Bhroxttachar hi ek kidd amchea dispott'ttie jivitant amkam pavla pavlar distti poddta.



Bhroxttacharchi kidd kaddun uddovpache diken sorkaran kaido korcho dekhun Xri Anna Hazare hea somazsevokan halinch ek chollvoll ubhi keli ani ti ohinvsechea margan choloili. Anna svota upoxonnak bosle ani lokank fudde sorpacho ulo dilo. Ohinvs a hench aplem xostr astolem ani khoinch maramari, luttpatt, hinvs a z anvchi nh oi oxi vinonti keli. Tachea hea uleak osonkhy a bhroxttacharan traslole lok zatunt vidyarthi vorgacho aspav chodd aslo, te fuddem sorle ani he chollvollik tenko dilo. Bara dis upaxi ravlea uprant toxench lokancho bhorpur tenko pollovn sorkar legit Anna Hazare hanche fuddem nomle ani bhroxttacharacher kaido korpacho prostav Bharti y Sonvsodent manun ghetlo. Tea uprantuch Anna Hazaren upas soddlo. Punn tannem sanglam te porim amkam amchea dexakhatir khub kaim korpachem urlam. Dex bhroxttachar mukt zata meren hi chollvollichi jeot pettot dovrat oxem tannem jonotek kollkollichi vinonti kelea.

Apunn urum va morum, hi mohim chaluch dovorchi oxi magnni kelea. Ami tanchea hea uleak ekvottan fuddem sorun hatbhar lavum-ia ani amcho Bharat ek adorx dex z anvcho mhunn proyo tn korum-ia. ■

## Bhroxttachari Konn ?...

**B**hroxttachar ho rog amchea dexant khubuch fofavunk lagla. To unno zanzchie bodlak vaddotuch asa. Tacher allabond haddunk xod vavr korun upay sodun kaddunk azunui amchea todnya zannkarank xokya zaunk nam. Punn to koso vholda promannan dolle bond korun dudh pil'leavori manzrabhaxen aplim pottam bhorunk mellttolim hacher bhroxttachari mon'xanchi to'li bhes bore toren cholta.. Heach bhroxttacharak lagun amcho mhan dex unchlea panvddear pavyak addkholli yetat. Toxench sorkaran mahiti dilea te promanne dexantle 70% nagrik gorib dublle asa (Below poverty line) je jevnna-khannak tollmolltat, te az meren tanche udorgoti khatir Sorkara kodden aam korun polloi bosleat. Ken'na tanka adhar mellttolo ani tanchi bhurgim xikun sovrunk atm'nirbhor zaun ken'na zoddunk lagtolim ani sukhi-somadhani jivit jogpak lagtolim mhunn chinten guspol'leat..

Amcho dex svotontr zaun 67 vorsam zalim toripunn amchea dexachea nagrikanchi bikott halot pollounk melltta hi khoreamnich amkam loz dispa sarki gozal. Hi sthiti oxich urpak amchea dexachea nagrikanuch nivddun dil'le amdar, khasdar zobabdar asat hem konnuch nhoikarunk xokona. Sorkaran gorib dubllea lokam khatir zaiteo yeuzonneo akhleat punn tacho lav ghevpak tankam ken'nach xokya zalem nam karonn ek tor tea sovloti vixim mhaiti tanche meren pavlich nam ani dusrem tanchea udorgoti khatir konnech pramannik proyotn va fuddakar ghetlo nam. Fokot panch panch vorsamni venchunnke vellar hatar chonne dovrunk motam vikti gheun nivddun yeupachi tozviz korun dudhaveli molai mat svota khait ravle. Punn tankam tanchea trasdayok poristithintlean bhair kaddpak

konnuch zhuzlo nam. Pramannikponnan, itsa ballgun pidditankvoir kaddpachie vavrant zor lokx kendrit kel'le zalear nischit tanchi halot sudarunk pavtoli asli ani te atam meren yexosvi udorgotichea vatter cholpak lagil'le aspache. Punn toxem ghoddlem nam. Oxea hea piddit lokank amche protinidhi ken'na meren fottoit ravtole?

Aiz jen'na jevnna-khannachea dispott'ttie gorje vostuncho dor vaddotuch asa, jen'na lok bhuken tollmollttat ani tanchi hal upadre sonspachi takod unne zaupak laglea ten'na tancho akrox aiz na falea uktaddear yeumchoch aslo. Dekhun aiz amcho dex veg vegllea ghoddnnukamni, otyeachari kortubamni kotthinn poristhitint grasla oxem disun yeta. Vochot thoim chollvolleo, nidorxonam, akantvadi ghoddnnuko, bhroxttachara add nidorxonam, adi karyakromanin monis ghuspun poddil'lo dista. Monis apli sohonxokti kabar korun bosla. Amcho dex fuddem vochoch soddun fattim vochoch asa oxem dispak laglam. Hacher soglleamni bosun khol vichar korun zata title begin soglleank somadhan divpa sarko upai kaddunk zai. Toxem ghoddun yetlem zalear poilea suvater ami nagrikamni, udyeogpotinim ani rajkornneamni aplea raxttra proti nixttha, mog ballgunk zai ani aplo svabhiman zagunk zai.

Aiz bhroxttachara vavrant sorkari patllier montri, khasdar, amdar, proxason odhikari, karkun (lhan-vhodd), udyeogpoti ani nagrik (kaim opvadik soddlear), sogllech gunthlele asat. Halinchea kallar kitlexech ghottalle uktadda aileat tatunt Bofors ghottallo, 2G scam, Adarx Housing scam, Common Wealth Games ghottallo adi ani atam novo Kollso ghottallo prokoronn. Hea sogllea ghottalleant rajkornni and udyeogpoti hanchi aspav asa ani hatunt kotti kotti rupiyancho bhroxttachari vevhar zala mhunn nomud kelam ani tachi choukoxi chalu asa. Adlo kendriy montri A. Raja, Udyogpoti Suresh Kalmadi adi hea bhroxttacharant sampoddleat ani tankam bhondkhonnintui kaim mhoine ravchem poddlam ani atam te zaminacher suttleat. Tech porim dispott'ttie vevharant barik motthi prokornnam proxason odhikari hanchie marfot zait astat. Soglleach thorancher

bhroxttachar zalea xivai konnachench kam' zavop ovghod  
 Oxea poristhitint komixon dilea bogor kam' zaunchem nam he  
 soglleankuch khobor asa. Nam-ilaz mhunn toso vevhar korch  
 poddta. Kaim zonnank imandar vrut'ti asunui be-iman zanych  
 poddta. Zaita pautti oxeim ghoddta ki odhikari amchekoddlea  
 kainch opekxa korinam. Toripunn amich zobordostin, to nak  
 naka mhonehta astona legit ami tachea hatar dovortat vo bolsar  
 ghaltat karonn amkam dista taka kiteim dilear to amchem kar  
 begin kortolo vo amchea favran kortolo. He bhaxen amich  
 bhroxttacharak vav diun toxe bhroxttachari monis ghoddoita  
 Ekdam mon'xak goddi lagli ki ti suttpak bhov kotthin dekhun  
 hatir kainch dovorlea bogor kamam zaina mhunn amich mag  
 bovall marunk lagtat. Hem oxench ken'na meren urpachem h  
 proxnn soglleankuch bheddsavunk lagla .

Bhroxttachari konn?...Hachem utor amchech kodden asa  
 Bhroxttachar zor lhovu lhovu kabar korunk zai zalear amich  
 soput gheunk zai ki ami khoinceach poristhitint bhroxttachara  
 vav diunche nant. Ami amchi pod'dot bodol'li zalear zorun  
 bhroxttachara margar kaim promannant allabond haddun  
 xoktat vo unne zavunk mozot korunk xoktat ani toso proyot  
 ami kallza thavn korum-ia. ■



## Udorgot mathear ani dublle rostear

**B**harot svotontr zavnche poilim Bharotant veg veglle Raja-Maharajanchem rajya choltalem. Kaim kall Mugal Badshah hannim kaim rajyancher akromonn korun aplea tabeant ghetlim ani apli hukumxay amcher thopli. Magir Iglez lok aile ani sogllo Bharot aplea tabeant ghetlo ani sumar deddxem vorsam rajya korun aple kaide amkam lagu kele.

Amchea Bharotant kitlexech sont, mhapurux, fuddari, Raja-Maharaja zaun gele je aplea dexachi mhantai, sobhyatai, osmitai rakhpa khatir hal upadre sosun legit vavurle mhunn tanchi xikvonn amchea somazant khol ruzleli. Amchea dexant itlim sogllim rajyam axil'lim torui amchi sonvskruti ekuch axil'li hench disun yeta ani hakach lagun jen'na amkam svatontr mell'lem ten'na songllim lhan-vhodd rajyam ektthaim zaunk pavlim ani ek obhimanachem raxtr ghoddlem.

Bharot svotontr zavpak osonkhyas lok zhuzle zhogoddle. Kitlexeach lokamni nisuvarthiponnan mukti zhuzant bhag ghetlo ten'na tankam zat-pat, dhorm' kaimch laglo nam. Soglle dexa mogan zhuzle. Kaim zonn aplem ghor-dar soddun vavurle, bondkhonninui jivit sarlem punn dexprem' unnem zaunk dilem nam. Kitlexeach lokamni aplo prann teag kelo tor kaim zonnank bondkhonnichi xikxa bhogchi poddli. Bal Gangadhar Tilak-an “Svarajya ho mhozo zolm'sid'dh odhikar asa ani hanv to melloitolonch' oxem dhomkaun sanglem mhunn tankam bonnkhonnichi khyast formaili. Tori-i punn konnuch fattim sorlo nam. Ekvott korat ani svarajya melloyat. Svaraj mell'learuch Bhartiyanchi udorgot zatli oso naro Dadabhai

Nourojin dilo. Hea uleak jap diun sogle Bhartiy ektthaim aile an Mahatma Gandhichea fuddarponna khal vavrun ohinvsa mar apnnaun svatontr jhuzachi chollvoll yexosvi korun dakhoili an 15 August, 1947 hea disa amkam British lokanche rajvottintlean mukt zavpachem bhagya favo zalem.

Aiz Bharot svotontr zavun 67 vorsam zalim punn hea 67 vorsam ami dexbhor purai udorgot ghoddoun haddunk xokle nant hen disun yeta. Svatontr mell'lea uprant kaim vorsam nisuvarth fuddareank lagun dexacho karbhar soroll surollit chol'lo. Pun zoxe he nisuvarthi fuddari kalla podd'ddea add gele toxo toxo kaim nove nove suvarthi fuddari rajkarnnant yeit ravle je zode koxi ektthaim korchhi hoch ud'dex ballgitale. Ganvache sudarop bhurgeank xixonn, udkachi vevostha, roste, hospittolam, viz, ravpak ghoram osleo suvidha uplobdh korun divpakhatin fuddem sorle nant. Fuddakar ghetloi zalear apleacho faido kitem tench pollovn dekhun aiz amkam Bharotant bikot poristhiti kaim bhagamni pollounk melltta. Eke votten amchea Bhartachem nanv '*Developed Nation*' mhunn gazta tor dusrea votten amchea dexant azunui lok kitlea vaitt poristhitint jinn jogtat tem disun yeta. Vhoddlea vhoddlea xaramni vo ganvamni zaiti udorgot zalea punn bakichea ganvamni va kheddeganvamni udorgot zaunk zai axil'li toxi zaunk pavli nam hem Bongalant halinch zal'lea Lalgargh chollvollint disun ailam.

Jen'na dex udorgotichea tengxer pavla mhunn ami obhiman ballgitat ten'na thoimsorlea lokanchi dispotti zodd fokot 12 rupia hem aikun bhouch dukh bhogta. Hea prokoronna fatlean rokddoch Chhat'tisgarh rajyant pulisecher hol'lo ghoddlo ani 30 ek pulis mele tatunt ek SP. Tor he akantvadi konn ani te kiteak oxem akant ghoddoun haddttat hacher bariksannen vichar kelear kollun yeta ki tea lokanchi udorgot toxi tanchea ganvachi udorgot kainch zaunk nam. Dekhun te pisavleat. Tankam somzavpachi ani sudharpachi chodd goroz asa.

Hem oxem kiteak ghoddlam? Kiteak tea durboll somazachi udorgot korpak konnuch vavrunk nam? Hea poristhitik konn

zobabdar? Zobabdar amche suvarthi fuddari ani bexist sorkari odhikari ani tanchi niti-mul'leam. Zori-i tankam mull suvidha upolobdh korunk xokona zalear kosli udorgotichi ami boddayo martat? 67 vorsam uprant legit tanchea poristhitint sudhar zaunk pavlo nam zalear hi ek lojечи gozal. Atanchea montreanchi vo amdaranchi venchunnuke vellar bhorlelim kagodpotram polleilear tanchekodden kotteamni rupia asat ani gorib dublle dispotti zoddik dhoddpoddttat. Ho oso itlo forok kiteak. Tankam dusreanche kainch poddonk nam va tankam dusreanchem dukh disona. Hiech pasot te dublle adivasi lok hotyar gheun fuddem sorkap pavle ani lhovu lhovu akant ghoddounk lagle ani ami tankam akantvadi mhonnonk lagle.

Ami atam tori hea goxttincher lokx kendrit korun khorenych tanchie pasot vavrunk zai ani tanchea bholea khatir, amchea dexachea ujvol bhovixya khatir, xanti prosthapit korunk soglleach vattharantlea lokank mull suvidhanchi purti va tozviz korunkuch zai. Toxem polleunk gelear amchea dexache lok mayest, mogall, vixvasi ani monisponnan vavurpi. Bikott poristhitin tancher hi afot ailea dekhun te add margar pavleat. Tanchekodden maiemogan uloilear, somzukayechi xikvonn dilear, tanche modem dexpremachi bhavna utpon'n korpacho yotn kelear te nok'kich sudharunk xokta hatunt dubav nam. Oxem ghoddun ailearuch ami khori dexachi udorgot korunk xoktole. Amchi protibhaxokt unchlea panvddear pavtoli. Amchea dexacho hat magir konnuch dhorunk xokcho nam ani amchea dexak vaitt nodren polleupak konnank dhaddos zanychem nam.

Gõyam purtem uloilear Gõyantui atam somaz bandilkichi khub goroz asa. Amcho somaz atam dhormachea nanvan vanttun gela. Zoxe jat-pat dhorm' visrun Gõy mukti zhuzant toxench '*Opinion Poll*' ani Konknni chollvollint vavurle toxi bhavna atam disona ani hi gozal venchunneke vellar spoxtt disun yeta. Ami konnank nivddun haddttat ani amchea Gõychi konn vatt laita tem zannam zaun legit tech tech protinidhi koxe nivddun ami haddttat? Ami amcho ani amchie fuddle pillgecho vichar korun ekzutt zaum-ia ani udorgotichi vatt cholum-ia. ■



## Ami Azunui Gulam' !

Gõy Purtuguez hukumxai rajvottintlean mukt zalear atam 50 vorsam zait ailim ani amcho sorkar hea 50 vea vors svontrotayecho bhangra suvallo monoitat hi ek khoxiechi gozal. Amche Gõy svotontr zal'lem ten'na amkam dixil'lem ki amche Gõyant atam amchea lokanchem rajya choltale ani sogle nagril sukh xantin nodtole. Punn Gõychi aizchi doxa polleit zalea kallzathavn roddunk yeta ani ami kainch korunk xokonat hache dukhkh bhogta. Gõyant sudharonna zaunk nam oxeim nhoi punn ji sudharonna zaupak zai axil'li, lokanchea udorgotikhatir zaunk zai axil'li, lokank kam' dhondea khatir jeo suvida mellunk zai axil'leo toxi sudharonna Gõykara khatir zal'leo disonant. Jem kitem zalam tem vhodd vhoddle bhandvoldaram khatir, bilddor lokam khatir, porki rajyantlea lokam khatir, rajkiy fuddareanch *vote bank* vaddoupa khatir. Mull dubllea nagrikam khatir bhov thodde pryotn zaleat.

Gõykarank atam zag yeupak laglea. Sogllea vattharantlean Gõy bhuim-er zo aghat zait asa, je ghav amchea kallzar ghaleat, j piddnnuk sabar Gõykaramni sonslea vo soschi poddtta ti sohor korpachi xokt atam Gõykaram kodden urli nam vo unni unni zait gelea. Aiz soglle votten kalljivont Gõykar avaz utthouk lagleat. Tori punn, avazache bomb futtlale astona legit ami amchea khorea xoktichi takod, ekzuttichi takod nirman korunk opoyexi tharleat oxench disun yeta. Amcho avaz rajkornni aplea duddva xokti bollar dabun dovrunk yesesvi zaleat oxench disun yeta.

Halinch Vallpoi-nt venchnnuk zavun geli ani tacho nikal kitem laglo to tumchea dolleamukhar asa. Eke votten ganvkar khann



vyevosaya add avaz utthoitat, roste rund korpakhathir ji ghoram moddunk vetat tacher nidorxonna chaluch asat, Mandovi nhöyent casino-botti add toxench ghunvlli vokhdam dhondea add bovall marit asat ani dusre votten he soglle dhonde konnam kustar nettan fultat he sogllea Göykarank khobor asa. Hem soglle zannam zaun legit ami tech tech amdar venchnnukent koxe nivddun haddttat? Hachoch orth ami tea tea amdarachea asrea khala tanche gulam' zavn urleat. Tankam ami motam diun nivddun haddpak tanchea koslea nam koslea tori bondhonant bandun urleat he sid'dh zata. Ami sogllech suvarthi zaleanv. Zonn eklo aploch faido polleita. Aplem kam' zale ki puro, dusro khonnant poddlear zata, oxi mansiktai amchi zaun gelea. Oxich poristhiti urlear fuddem amchem ani kitem borem zatlem?

Ami aiz meren jiyele punn fuddlie pillgiek kosle kosle koxtt bhogche poddttole hacho vichar konnuch korpak toyar nam. Zo meren amkam adox fuddari mellonant to meren oxech chalu urtole. Ami fokot dolle ugddun polleit bostole. He soglle bodoltole zalear lokam modem zagrutai nirmonn zaunk zai, lokanche monacher sokaratmok porinnam' ghoddoun haddpa sarke fuddari nirmann zaunk zai. Göychem toxench Göykaranche ud'dixtt, hit mukhar dovrn vavurpi ani itsaxokti ballgupi fuddari ami venchun haddpak zai. Hem xokya asa fokot ami soglle nagrik ekzutt zaun, zat dhorm' visrun 'Ami Soglle Ek' mhonn vavr kelear ani toxem ghoddunk xokta mhunn halinch Bihar rajyeant zal'le venchnnukent Bihari lokamni dakhoun dilam.

Nitish Kumar Bihar rajyeacho porot ekdam Mukhya Monri zaunk pavlo karonn lokamni taka, tachea ani sohyoyogi pokxachea fuddareank choddan chodd motam divn bhorpur amdar nivddun haddle. Hache karonn tannem vo tachea fuddarponnakhal sorkaran jem kitem kelem tem lokam khatir, lokanchea udorgoti khatir kelem, gunddagiri choltali ti kaim promannant unni zali, xikxonn kendram, arogya kendram sudarop hacher bhor ghatlo, roste kele, zati bhed visrun lokam modem mayemogachi bhavna nirmann keli, bhoim mukt jivit

jiyevpacho sondex pavoilo ani Bihar rajya adox rajya zaunk xokta hem dakhoun dilem. Tachea 5 vorsachea sorkaran jem proson'ntayechem vatavoronn nirman kelem tem adim konnech korunk naslem. Hech khatir tachea ani sohayogi pokxache bhorpur amdar nivddun aile ani xoktivan Lalu Prasad Yadav, Ramvilas Pasvan sarkea fuddareank ani Congress pokxak Biharantlean dhanvddun ghatil'levori opmanit zavnche poddlem.

Soglleant bori gozal mhonnlear Biharcho Mukhel Montri Nitish Kumar hannem aplea eka bhaxonnant mhonnlam ki rajyant bhroxttachar zo fofavla tacher allabond haddunk to vavurtolo je porim jea jea sorkari odhikareakodden hispabhair sompot'ti, ghoram meilli zalea tacher khor karvai korun tea tea sompot'ticher vo ghorancher zopti haddun tatunt xalla, iskolam, arogya kendram ughddun lokanchea bhovixya khatir, aplea rajyachea udorgoti khatir zhottot ravtolo. Oxe vichar porgottaupi mhaka dista to poiloch Mukhel montri zaun asa ani bhroxttacharacher allabond haddunk kaim promannant legit xokya zalo zalea dusrea rajyantlea sorkarank ek udharonn, ek dekh zatli ani tachi itihasant nond zaun urtoli .

Amchea Göyant osoch bodol ghoddun yeit zalea amchea Göykarancheim bhag'ya fultolem ani ami bhoim mukt proson'ntayechea vatavornnant millun misllun vavrun nondum xoktole. Toxe itsaxokti aslole fuddari amkam labhtole oxi ast ami ballgum-ia ani Ixvoralagim prarthona korum-ia. ■

## Odhunikornnachi vatt polloita Vasco-chi Baina vell

Vasco xarachi Baina vell aiz meren vatt polloit boslea ken'na apunn odhunik(modern) rup ghetli kai mhunn. Kitlim vorsam zalim Baina veller zopoddpotti vaddotuch asa. Soglli kinarpott'tti ekdom galich'chh korun dovorlea ani paim dekhun dovorpak lok vitteta. Eka tempar khub sobit dispi vell aiz itlea vidrup poristhitint astoli oxem konnech chintuk naxil'lem. Don-tin doxokam tichi kirt jogbhor posoril'li ti vaitt vevoharak lagun zoim vexa-xindolli vevasai, ghunvlli vokhdam, gunddagiri, khun oslea kamank lagun. Itlim vorsam amchi vell amkam porki zal'li ani ami ganvkar zaun legit amkam amchea veller paim dovrunk khubuch kotthinn zal'lem. Baina vell legit Devakodden magta axil'li goddiye apleak hea ghannintlean mukt korpak ani tichem garannem Devan aikolem astolem ani 3-4 vorsam poilim 'High Court'-achea orddori promann thoimsor axil'leo zhopddeo jeo noxtteo kornneank karnnibhut axil'leo teo moddun udodoileo ani zago ekdom sopatt korun dovorlo ani Vascokarank ji khos bhogli astoli tem veglle sangpachi goroz disona. Ho zalo Baina kinarpott'tticho ek bhag ani hea bhagar sorkar 'Ravindra Bhavan' bandta mhunn eka dobajan mukhel montri **Xri Digamber Kamat** hannim mohsul montri **Xri Jose Philip D'Souza**, **Xri Milind Naik**, Murganvche amdar, **Xri Prasad Lolienkar**, Kola ani Sonvskruti sonchalonaloyache sonchalok hanchea uposthitint buniadicho fator bosoilo. Atam hem korun zale 6-7 mhoine punn thoimsor kaimch kamachi survat zali na. Kaim disa poilim thoim xim' ghalpachem kam' chalu axil'lem tem modench bond udodoile kiteak tor Vasco Municipalittichi anumoti gheunk naxil'li oxi khobor vortoman potrant chhapun ail'li. Tor oxem



zanvchench kiteak ani sorkari tizori osli kamam korun riti kor kiteak ? Zoxi bekaidexir zhopddeo zatat toxech sorkari kam bekaidexir zata kai kidem? Mhonnlear jem kiteim ghoddtta to soglench bekaidean, khoremponn kainch nam oxench dista. D zanna 'Ravindra Bhavan' zatlem vo nam tem. Ami fokot dhorun ranvchem.

Dusri gozal mhonnlear kitlixinch vorsam zalim Verna Mormugao harbour highway modench bond poddlea ji Baina vellekoddlean veta. 'Mormugao Port Trust'-an vatter axil'leo zopoddpottivaleank poixe farik keleat oxem aikunk yetoripunn teo zopoddpott'ttio asa thoinch asa ani 'highway' ros zatlo kaim nam ho azunui ek proxnuch zaun urla.

Mormugao Port Trust, Vasco municipality, ani Gõy sorkar sumell sadhun ho proxnn zata title begin soddolear bore zatlem ani to rosto bandpachem kam' begin suru korpacho yet kortole oxi ast ami ballgum-ia. Hea rosteachi amkam khubuch goroz asa kiteak tor xarantlean vochpi vhoddli vhoddli vahon khub trasdaik distat ani kaim vellar opghatak karonn zatat ter ami vattoupak zai. Aichea kallant mottari, mottarsaikoli, skutton khubuch rostear dhanvtat ani tea modim vhoddlea vhoddle vahonanchi addkholl. Dusrem mhonnlear amchea Baina velle axil'leo bekaida zhopddeo moddun, thoim ravtoleanchen punorvosn korun ti vatt ani kinarpotti nitoll keli zalear amche Baina vellechi sobitkay vaddttoli. Atam meren eklean fuddaka ghetlo zalear dusro tachea add yeta ani taka lagun amchi Baina vell toxich vidrup vevosthent poddil'li asa.

Tor fuddakar konn ghetlo. Soglech ap-aplo suvarth polloita an haka lagun thoimsor zopoddpotti vaddotoch asa. Thoim ravpr 75% lok Gõyam bhaile asat ani tankam kosleai poristhitint ani vatavornnant ravunk xokya zata ani ravtatui. Dekhun azunui thoim zhopddeo yetoch asat ani tacher konnuch lokx dinat. Hatunt dox konnacho? Jitlo sorkari proxasonacho, amdarancho, nogorsevokancho titloch amchoi karonn ami ken'nach zab vicharlo nam ani yeta teo zhopddeo bond zanycheo mhunn



ken'nach avaz utthoilo nam. Itlem sogllem zaun legit novio  
novio bekaidexir ghoram zhopddio bandpachem thambunk nam  
hi ek kallzar ghay ghalpi toxench ghayar mitth chollpa sarki  
gozal.

Gõycheo soglleo vello khub famad zaleat ani poryottok yeun  
vellechi mojea gheit mouj-mosti kortat. Tech promann sthaik lok  
aple lhan lhan dhonde suru korun aplo sonvsar choloitat. Pun  
konnacho srap lagla mhunn Vascochi Baina vell aiz meren vatt  
polloit boslea, ken'na sorkarak va proxasonak zag yetli ani  
thoimsor zomleli ghann kaddun uddoitoli ani apli sobit soimban  
nottlelea sonvdoryachi tokhnnai jogbhor zaun aple dorxon  
gheunk poryottok yetle. Amchiy toxich itsa asa. Polloum-ia  
ken'na purai zata ti.

**Sorkari proxasonacho gondholl  
Suvarthak lagun sadhlonam mell  
Amchea poixancho korit ibadd  
Khait ravle kurkurit bhell**

**Ami khorxele add'ddun add'ddun  
Punn toyari nam pusunk mhell  
Odhunikornnachi vatt polloit bosli  
Babddi Vascochi Baina vell.**



## Dhorm'vad Odhormachi vatt.....

Gõyant sodanch kosli nam kosli tori sanvskrutik karyavoll mhunn, devllam zatra mhunn, igorjechem va kopelachem fest mhunn, dhormik festam mhunn --- dekhik, Ganapati utsov, Navratri-Dosro, Ramzan Eid, Bakri Eid, Deepavali, Carnival, Good Friday, Easter, Christmas, New Year, him soglim festam va dhormik utsov ami umedin monoitat. Hech umedin vorsache barai mhoine koxe pasar zatat te kolloch nam. Oxeach khoxiechea somoyar Diwallichi porob monovpachea purv sanjer ami jen'na narkasur polleupak zomlole ten'na Moddganvam bomb sfott zalo ani tatunt dog zannancho jiv gelo. Mhonnttat je mele tech log ho akant ghoddoun haddpak samil asle. Oxem korun konn kitem sid'dh korunk sodta kai ani konn tankam oxem korpak xikoita kai?

Itihas polleit zalear zhogddim va jhuzam jhuzun ken'nach konnachem boream zaunk nam vo kosloch ud'dex sad'dhya zalo nam. Ulott hozaramni lokank karonn nastona mornnak mukchem poddlem. Dusrea vixva jhuzant (1945) Ameriken Japanant Hiroshima ani Nagasaki xarant don pormannu bomb ghatle ani tea vidvonvsant kitlexech lakh lokank moronn aile zalear kitlexech lok opongull zale. Hea soglea lokancho dox kitem ki tanka mel'leaboxen jivit jogchem poddlem ?. Hem sogle zannam zaun legit azunui monis kiteak vidvonvsacho marg apnnaitat?

Amkam svatontr mell'lem ten'na Bharot ani Pakistan oxim don raxttram ghoddun ailim ani hozaramni Hindu-Mussolman-Sikh-Sindhi loakancho kot'tol zali. Kitlexech lok ap-apli ghoram

oddun gele. Konn Bharotant pavle tor konn Pakistanant pavle. Mukh'ya karonn tachim dhorm'dvex ani aizui 67 vorsam uprant legit to dvex tosoch asa. Itlench nhoi tor atam zati-zaticher legit rajkaronn cholta. Dhorma nanvar, zati nanvar motancho adhar gheun venchnnukent jikun yetat. Dekhun soglekodden vatavoronn pidd'ddear zait gelam ani tem sudarpachim kainch lokxonnam disonant.

Toxem polleunk gelear monis atam chodd xanno zala. Taka kam' unnem korun chodd zodd zoddpachi lalsa zalea. Magir ti zodd svabhiman vikun, bhroxttachar korun, vikrut bud'din vo konnacho khun korun asum. Zodd zali ani aplo suvarth sadlear puro. Konnak kitle tras bhogche poddta, konnak atmohotya korchu poddta, konnak mar khanvcho poddta tor konnak bhiranten dis kaddche poddttat hachem tankam kainch diona. Tankam koxe kololna ki ami kitleim zoddle zalear akhrek khali hatuch ho sonvsar soddun voch'chem poddta. Mussolman ani Kristanv bhavank tor 6 futt zomin purpak zai poddta ani Hindu bhavank tor tivui naka. Zalea ji sompot zoddun dovorta ti konna khatir? Aiz-kal bhurguim legit ti sompot vaprunk pavona. Te aplo fuddar ghoddounk apleak zai thoim vetat ani ji sompot tanchea ajea ponnjeamni dovorloli ti bholtoch gillta. Magir add nadd dhonde korun sompot zoddun kitem faido zalo?

Hea sogllea gozalincher ami barik lokx dilear amkam somzun yetle ki amkam sompot ektthaim korpachi gorozuch nam. Goroz ti eka ghorachi ap-plea kuttumbachea asrea khatir, maye mogan ravpachi ani monisponnachi zodd zoddpachi je porim sorbhonvtonni khuxalkayechem vatavoronn nondtolem ani proson'ntayechem jivit zogtana ekamekachea sukh-dukh'khan sohobhagi zavpachem bag'ya labtolem. Tor hem koxem ghoddun yetlem va yeunk xokta?

Ami polletanv ki aiz-kal kaim sonvsthana aplea dhormavixim prochar kortana dusrea dhormavixim dvex posroitat vo somazabhitor futt ghalunk sodtat. Oxem korpi atanchea kallant vaddotoch asat. Toxench duddvam khatir lok koslim-i kama

korunk lagleat karonn sorkaran ganvam-ganvamni ravtol  
 gorib lokamkhatir, tanchi udorgot korchea khatir kainch proyo  
 kele nam. Kele-zalearui te nam kel'lea sarkech asat. Tech barab  
 jevnna khannachea vostuncho bhav vaddotuch asa. Taka lagon  
 lokanche hal zaleat. Adhunik yontronnacheo suvidha zoxe  
 mottari, bongle, ghorant A.C., frij, iteadi lokank zaich koxe  
 distat. Hea sogllea karnnamni monis gurfuttun gela ani takad  
 lagon monis osvosth zala. Adlo monis koso lhanxea zopdder  
 legit aplea bail-bhurgeam soit khuxalkayen dis sartale  
 monisponnan vagtalo ani svabhimanan zogtalo. Kitlo foro  
 ghoddun aila monxa-monxam modem hea kaim vorsamni!

Halinch Muscat, Sultanate of Oman hanga "Global Goa  
 Convention-2009"-che karyavollint vantto ghevpatcher  
 bhag'ya mhaka labhlem . Thoim ravpi Goemkaramni h  
 karyavoll bore pod'dotin ghoddovn haddil'li. Thoimso  
 mayemogachem vatavoronn nirman zal'lem. Thoim sogle  
 dhormanchea lokamni vantto ghetil'lo ani tem 'convention  
 polleun khoreamnich jiv eksom dhados zal'lo. Zori ami porke  
 dexant soglea dhormache lok mayemogan, bhav-bhoিন্নam kox  
 ravunk xoktat zalear ami amchea dexant kiteak ravunk xokonat  
 Amchea dexantuch ho dhorm'vad, zativad kiteak? Tache  
 konnuch vichar korinat oxench dista. Ami zor proyotn kortat to  
 ami khoim tori fattim poddtat nam zalear amche yotn korpach  
 takod unni poddta oxem dista. Ami hacher bhesbori bhasabhas  
 korun marg sodun kaddpak zai..

Poilem iskolamni bhurgeam modim raxttrprem, soglea dhorma  
 vixim moga bhavna ani ami sogle ek oxi bhavna zagounk zai.  
 Oxem kelear novi pillgi tori sudarunk xoktoli. Dusrem sogle  
 dhorm'guru mellun dusrea dhorma vixim boro prochar korun  
 ekvottan, monisponnan ravunk zagrutai zagounk zai. Soglea  
 sonvsthamni soglea dhormache vangddi asunk zai je porim  
 sogleam bhitor mogachi bhavna vaddoun khuxalbhorit  
 vatavoronn posrait dexachi toxich monxachi un'noti zatli hatunt  
 matsoi dubav nam. ■



## **Gõychi bhuim - Ami sadur ravpak zai**

### **MPT-chea vistar yeuzonnen Göykaranchi nhid uddoili**

Vascokaramni ken'nach poddungnaxil'li itli koddkoddit thonddi fattlea disamni sonslea uprant Vascokarank don disancho koddkoddit hortall pallcho poddlo. “Mormugao Bachav Obhiyan” hea songhttone khala ubharlelea sompak Murganvchea soglea dondhevaleamni mhonnlear barjivale, ttrolervale, lonchivale, bhajivale, bosvale, dukandar, nustekar oxea soglea kamgaramni ekzutt zaun vholda gombhirtayen fattboll dilem. Nidorxonam kelim, putlle zolloile, bhaxnnam kelim ani fuddeim Murganvchea udorgotikhatir songhorx korpacho ulo dilo.

Khorem pollovpak gelear amchea sorkaran Göykaranche jivit khuxalkayen jogpachem khub kotthin korun dovorlolem asa. Rostear aileabogor kosleach vixoyachi dokhol ghenat hi bhavna lokanchea monant ghot'tt ghor korun boslea ani takalagun on'neaya add zhogddunk toxech sombondhitanche lokx oddunk lokankodden ani dusro marguch urlo nam. Halinch kitleoxoch chollvolli zaleat. Dekhik Goa Bachao andolon, SEZ andolon, Cyberage-vidyarthi andolon oxi kaim udarnnam asat. Hem sogllem chalu astonach atam Murganvant zo somp ani tonnav suru zalo to eka orthan Vascokaranchea ostitvachoch proxn axil'lo. Göyant jem chol'lam tem khorenych amkam Göykarank khubuch mharog poddpa sarkem asa. Göy svotontr zalem ten'na 'Navy'-n Dabolim airport ani kaim zage bollkaile. 'Military'-n Göybhore zage kabiz kele ani atam itlea vorsa fattlean M.P.T. fuddem sorlea. Hem sogle ghoddpak amchem susegad Göychem sorkaruch zobabdar asa. Amchea sorkaran hea vixoyancher lokxuch ghalunk nam ani atam he proxn soddovpak

khub kotthin zait gelam.

Poilim mon'xak lagun vikas oxi bhavna astali. Ti bhaxa atar bodl'lea. Kaim rajkornni va kaim lok aplo suvarth sadhpak lagu vhoddle vhoddle udhyogik ani poixe-valeancho adhar ghetat an taka lagun tanchea marga add yetoleank sarke addv nhidovpachi tanchi toyari asta ani oxem kaim vella ghoddlole asa.

Göychea SEZ prokoronnant lokanchea chollvolli mukhar sorkarak hat fattim kaddche poddle ani sod'dhea tori hem sonkot fuddem gelam oxem dista tori punn amkam vachunk mellta kiteim korun ani koxei boxen amchio zomini tea tea udhyogikanchea golleant ghaltale ani rajkornni aplo suvarth sadhtole. Ami zagruk ravun oxem ghoddchem nhoi mhunn jotnay ghevpak zai. Aiz amkam khori goroz asa ti mhonnlear sorgest Gerald Pereira hea fuddarea sarkeachi zo nisvarthponnan durboll ani gorib lokank lagun vhoddle udhyogpoti kodden on'neaya virud'dh avaz utthoitalo. Mormugao Bachao Obhiyan hie songhttnechea hata khala Vascont zi chollvoll ghoddoun haddli mhonnun M.P.T. Chairman hannem kaim promannant magnneo manya keleat oxem vachunk mell'lem ani toxem zalear ti bori gozal zaun asa. 'Mormugao Port Trust'-chea Chairmanan sangla ki Murganv nagrikank visvasan gheunuch vikasacheo yojna toyar kortolo ani toxem zalear amchea faideachench astolem. Nagrikanchea jivitacher aghat korinastona vikas kelear ani sthanik narikank kam' divpachi dokhol ghetli zalear ami tacho lav ghevpak zai. Ami fokot amchea suvarthak lagun virodh korunk zaina. Udorgot mhonnlear fokot udhyogik vikas nhoi tor mon'xachoi vikas ghoddoun haddpacho proyotn zaunk zai ani oslea kamank ami khorennch adhar diunk zai.

Tumi polloitat amchea municipalttiche zage konne konne bolkaileat. Sogllekodden bekaidexir zhopddeo, lhan lhan ghoram bandhun konn ravtat. Hem soglle zavpak amche nogorsevok, amdar, montri ani sorkari odhikari zobabdar asat. Hea soglleank koxi ghoram bandhpak mellta ani konn tanka

zago dita? Poixank lagun amchea fuddareamni aplo iman vikla ani amche zage porki lokanchea ghoxant ghatlea. Amkam kiteim zai zalear dha pavtti munsipalittin marcheo poddttat ani hea porkiyanchi kamam rokhddinch zata ani koxi tem tumkam-i khobor asa. Bharatiy hea natean soglleank hanga yeun ravpacho toxoch nokri-dhondo korpacho hok'k asa punn dusrea raj'jyant kam' mellna mhunn amchea Gõant yeun vochothoim bekaidexir ghoram va zhopddeo bandhun ravpacho hok'k tankam konne dila? Amchi itli sobit Baina vellechi kinarpott'ttiechi sundortay ekdom ibaddun dovorlea. Atam khorenych goroz asa hea gozalincher lokx ghalpachi ani amchea xarachem sudarop koxem korunk zatlem tem. Amich fuddem sorun heo bekaidexir zhopddeo ani ghoranchi nond gheun thoim ravtoleanche punorvoson korpachi goroz asa ani tech borobor aplo vaddo va xar koxe boxen suxobit korunk xokta hacher upai kaddunk vavrunk zai.

Hea fuddem ami toxench amchea nogorsevokanim zagrut ravun bekaidexir ghoram va zhopddeo bandtoleancher nodor dovrunk sombondhit odhikareanchea nodrek haddun tancher rokddich karvai korpak dhoddpoddunk zai. Ravpak zai zalear kaidexir ghoram bandhat nam zalear kaidexir ghoram bhaddeak gheun ravat. Punn amche sobit vatthar golich'chh korinakat. Vixex korun amchea nogorsevokanim hacher bariksannen lokx ghalpak zai. Hea fuddem te imandarin ani amchem xar sudharpachea vavrant hatbhar laitoile oxi axa korum-ia nam zalear te nogorsevok podak beiman thartole oxem mhonnche poddttole. Soglleo "Bachao Abhiyan" songhottnam hea goxttincherui lokx ghaltoli oxi ast ballgum-ia ani tea kamak amcho purai tenko astolo. Ami ekzutt ravop hatunt Gõykaranchem hit asa.

Ap-aplea xarant khubxi sudharnna korunk zata tor nagrikamni legit toxich niti ani xist apnnaunk zai. Tumi polloitat rostear parking bordd asat punn lok mottari va skuttori apleak zai toxeo ani zoim-thoim dovortat. Niyom asat punn pallttat konn? Roste addaun rostear vikunk bostat. Konnuch tanka vicharnam ani konnakuch tanche poddlelem nam. Futtpathacho durupoyog zata

ani lok rosteavelean choltat. Mottar va skuttur choloinnarean  
rostear khub addkholl ani tras zata ani ken'na ken'na opghatu  
ghoddtta. Guneao mat gaddi choloitoleancho kortat. Nagrikam  
modim xist pallpak zagrutai haddpachi chodd gorjechem ani ten  
amcheach hatant asunui ami tem korinat.

Hea sogllea lhan lhan gozalincher nogorsevokamni an  
sombondhit odhikareamni lokx diun niyom' pallpachi soka  
kelear chodd borech zatlem. ■



## Hem Pap Göykaranchea Mathear Kiteak?

Tumi aikolam vo vachlam astolem ki Ramayonn kothen Kummbhokoronn nanvacho ek rakes axil'lo zo ekdam nhidlo zalear 6 mhoineam uprant zago zatalo. Amchea Göyantui toxech prokar ghoddpak laglea oxem disun yeta. Göykar az khorea orthan kaim vorsanchea sust nhidentlean zage zaleat. Tumi vachla astole ki amchea Bharot bhuim-er jen'na jen'na akromonn zala ten'na ten'na konn nam konn fuddem sorun tea akromonnacho virodh korun aplem svatontr va ostitv tigounk ubo ravla ani tea karyak hatbhar launk lok fudde sorsavleat ani chollvoll cholounk adhar dila. Atam Göy bhuim-er aghat zata oxe distanch Göykar khoddboddun zage zaleat oxe vachunk mellta. Khub khos bhogta hem polloun ki Göykar zat-dhorm, bhed-bhav visrun ekzuttin fuddem sorleat ani oxench fuddeim cholot ravtole hachi khatri asa. Amcho virodh sorkarachea karbharak lagun. Kitlem kitlem mhunn sonschem lokamni. Lokank zai kitem. Ek lhanxem ghor ani ghor sonvsar cholounk ek nokri va kosloi dhondo. Amchem Göy mhunnlear dusrea rajyantlea eka talukeacho ordho bhag vo tea poros lhan mhunnlear zata. Itlem lhan amchem Göy tem dekhun amchea sorkarak sambhallpak zaina zalear tankam odhikarar ravpacho kosloch hok'k nam. Amchea Göyank kitem zai ani kitem nakam hacho vichar amchea montreamni va sontreamni keloch nam punn aplim pottam duddvamni bhorchea khatir aglle veglle marg apnnaile. Göykarank faiddeache zaupa sarke udhyog haddche soddun vhoddli vhoddlim konkriti jonglam bandpache udhyog haddle. 10 te 15 lakh Göykarank zai teo suvidha vo soyi upolobdh korun zor amchem sorkar korun xokna zalear tankam sorkar cholounk kollna oxem mhonnunk yeta. Göyant

kosle dhonde choltat tor ghunvlli okhadam ani vexya vyevsai ani he dhonde amchea Göybor posorleat.

Ek kallo tthipko adlea sorkaran kaddun uddoil'lo to mhonnlea Vasco-chea Baina veller choltalo to vexya vyevsai ani Vascokar taka lagun khub koxi asat. Aiz amkam Baina veller bhiram nastona firunk mellta zo eke vellar amcho paim dovorpak legun khub kotthin zal'lo. Kitlexech amchem ganv-bhav AIDS zaun hea sonvsarak ontorle tor kitlexech bhav hi pidda bhogit asa. Hea sorkarak lokanche kainch poddunk nam oxem dista dekhun ghunvlli okhadam dhonde vo vexya vyevsai choltat te bhond korpak kainch fuddakar ghenat karonn he dhonde bond kelear tanchim pottam upaxim urtolim. Tumi vachla astole va polloila astole, zugara mogan ani vexya mogan kitlexech raja-maharaja aple rajya vogddaun bosleat, kitlexech xrimont axil'le gorib zaunk pavle, kitlexeach lokanche sonvsar ibaddile. Punn hea sorkark toxem zal'le zai dekhun padde dhondeachea fattlean lagleat ani zugara botti haddpak fuddem sorleat. Nam zalear he padde dhondeacheo casino botti kiteak zai ? **Lokanche sonvsar padd korpache dhonde haddun tea dhondeacho mohsul utpon'nachi amkam goroz nam ani amkam naka-i he khatrin ami sangpak zai. Hem pap Göykaramni aplea mathear kiteak ghevchem? Amche Göy ek adox rajya mhunn amkam zai tor ami hea paddea dhondeacho virodh ekzuttin korunkuch zai ani toxem fattboll tumi soglech ditle hachi mhaka khatri asa.**

Hakach lagun atam Göykaranche kortov'ya zata fuddem sorun he dhondde bond korpak, sorkaracher doddponn haddunk. Virodh prodorxon hacher chaluch asa punn sorkarak he chaluch dovorpak zai ani chaluch dovortole oxe mukhel montrean legit khatrin sanglam oxem vachunk mell'lam.. Tor he sorkar amchea Göykarank lagun nhoi tor aplea suvarthak lagun asa zalear amkam oslem sorkar kiteak zai? Amchea raj'ya ghottnent mhonnla, sorkar lokam khatri, sorkar lokanche ani lokamni cholovpachem. Göyant tor urfattench zalam. Sorkar poixekaranche, poixe zoddttolleanchem ani poixe

khatoleanchem.

Lokank ravpak ghoram nam, hospittolam nam, viz nam, udok nam, nokrio nam tor az meren kitem kelam sorkaran lokam khatir? Kelam tem fokot konkrit janglam poixekaram khatir, padde dhonde je Göykarank piddear korpache ani apunn poixe zoddpache. Tor atam sorkarak hachi zap vicharpakuch zai. Supul'lem Göy amchem 10 -12 lakh lokanchem. Ami susegad, mayest mhunn sogle jogbhor tokhnnai zata tor atam bodnam' zanzchi palli ailea. Oxem ghoddche nhoi mhunn paddea kamanchi dokhol ghevpak lokanchi chollvolli chaluch urpak zai ani oxem kelearuch sorkaracher dobav yetlo nam zalear te apleak zai toxench kortole. Ami sodanch boroitat va sangtat ki ami borem sorkar ghoddoun haddunk zai. Punn akhrek tech te amdar ami nivddun haddttat ani magir roddttat. Dox amcheach lokancho dekhun eke vatten ami-i guneanvkar asat. Tea khatir fuddem amkam khoinche amdar nivddun haddpak zai hacher vichar korpachi goroz asa. Lokamni apleak zai toslo protinidhi aplea ganvchea lokanchea somzutin venchun kaddun venchnukent ubo kelear chodd boreм zatlem. Lokanche proxn kitem. Lokank zai kitem hacher lokx ghalpi sorkar, toxeo soyi-suvidha utpon'n korun divpi sorkar jem porim Göykar khuxalkayen jivit sarunk xoktole ani supul'le Göy dhortorevelle sorg mhunnpacho gorv amkam labtolo oslem sorkar ami nivddun haddpachi khub goroz asa ani hacher tumi soglech vichar kortole oxem mhaka kallza thavn dista. ■

## Khoim gelo to ekchar...?

Atamch ami 67vo Gonntontr dis vholda dobajeon monoilo karonn ho dis amcho svabhiman zagoita ani amcho dex ek dhorm'niropekx ani lokxayvadi mhunn soglea jogak dakhoun dita. Zori-i amchea dexant veg veglle dhorm, veg veglli osmitay, veg vegllo bhaso asa zalearu amchem rup ekuch hachi zanniv korun dita. He rup amkam 26 Janerachea dobajeant prot'tek rajyeantlim sundor akorxit cholti-firti chitram 'floats' prodorxonam vorvim polleunk mellta ani kallzak khub dhadoskay legit bhogta. Amchea sonvidhanant amkam soglleank ap-aplea dhormachea riti-rivaza prommann vagpak svatontr dil'lem asa dekhun ami amchea raxttra proti zapsalki ollkhun fuddarachi vatt chorpachi goroz asa ani hea svatontreacho upeg aplo dex fuddem vhorop hem amchem dhey asunk zai.

Toxem polleunk gellear amcho dex progit tengxer pavla. Xikxonnachi patlli unchlea panvddear pavlea. Amche kodden pormannu xokt asa ani soglea sonvsarant amchea dexachem nanv ek vikosit dex mhunn gazta ani amche kodden adaran polleitat. Ami-i tacho obhiman ballgitanv.

Punn dusre vatten polleilear amchea dextan khubuch vikashoddoun haddpacho baki asa oxaim disun ieta. 67 vorsa zalim amkam svatontr mellun azonui ami kheddeganvamni zai toxi progoti korun xokle nant. Thoimsor lokanchi poristhiti khub bikott asa. Thoimsor tanka zai tosleo sadhon-savidha pavleo nant. Tanchem jivit sudarpachem zai title yotn zale nam. Teaganvamni sudaronna korpachi zata title begin upav sodun kaddpak zai. Tanchea hea bikott porosthitik lagun te add margar



vochunk lagleat ani dekhun akant ghoddoun haddpak te fattimfuddem polleinat. Ami vortoman potramni vachtat sorkaran itle kotti rupiancheo yeuzonneo manddleat ganva ganvamni sudarop korunk. Punn heo yeuzonneo fokot lokank fuslvpacheo astat, teo prot'tokxant ubarun yenat. Aileo zalearui ordkutteo astat ani tea kotti rupianchem kitem zata sogleankuch chobor asta. Ami atam zagrut zaun hea goxttincher choddan chodd avaz utthounk zai je porim heo yeuzonneo yogya margar pavun amche nagrik tea tea suvidhancha upeg korunk xoktole. Zor pramannik ponnan heo yeuzonneo ghoddun ail'leo zalear, lokanchi jieupachi patlli, bholaichechi patlli unchavleli aspachi, kam'dhondeache marg sudarlele astole asle. Punn toxem zalem nam. Gorib goribuch urle ani xrimont anik xrimont zait gelo, Lokhpoti Kroddpoti zaun gele. Dekhun aiz amche bhitor zai axil'lo toso mog urlo na. Fokot eka-mekacho tiroskar, bhedbhav fofavot gelo, dusmankayechi bhavna vaddot geli. Amchea sorkaran hea vixoyacher ghobhirponnan lokx ghalun begin sudarop korop mhotvachem ani toxi azchea kallachi goroz asa. Nam zalear fuddle pillgiek jinn sarunk anikui trasdayok poddttolem oxi poristhiti nirman zatli oxem mhaka tori dista.

Amcho dex svatontr zanzcho mhunn osonkhy lok zhuzle-zhogoddle. Kitlexeach lokamni aplo prann tiag kelo. Kitlexeach lokamni bondkhonnint dis kaddle. Hatunt sogleach dhormachea lokancho aspav aslo. Tanche ekzuttit bollar ani Mahatma Gandhichea fuddarakhala, ahimsecho marg apnnaun British lokank Bharot dex soddpak bhag paddlem. Ten'na tea lokank dhormvad, bhaxavad kainch laglo na. Soglech ek Bhartiya mhunn vavurle dekhun aiz rajkiy ani sonvskrutik svatontreacha jeot pettil'li amkam polleunk mellta. **Punn atam khoim gelo to ekchar?** Zati-katicho vad attam chodduch vaddunk lagla. Dhorm-vad fofavunk lagla. Akantvad ghoddun yeunk lagla. Amchea dexant dhorm' zati unne asat ki kai mhunn kilxeoch noveo noveo dhormik songhottonam fuddem sorot asat jeo gorib dublleank fuslavn, char poixe tanchea hatar dovrn aple kodden oddun ghetat ani magir kitem ghoddta tem veglle sangpachi goroz na. Punn konnuch teo bond uddonvcheo mhunn fuddem

sorinant. Karonn ami ekvottachi bhas visorleat. Ami suvarth sadpachi bhas apnnailea. Hem soglle korche bodla zor ami sogle dhormache log ektthaim yeun amchea somazabhitor ekvvottachi, mayemogachi bhavna utpon'n korun monis dhormache gunn ginean dile zalear amchea dexant xant prosthapit korunk xoktole hatunt dubav na. Osleo karyavolli choddan chodd ghoddoun yeupachi goroz asa karonn amchea somaza bhitor mogachim biyam ruzoun sorv dhorm somobhavan, sukhxantichem jivit sarunk xokta hachi zanniv korun diunk zai. Ami sogle ek Bhartiy hi bhavna tanchea kallzant rigoun vavrunk xikounk zai. Ami tech diken pavl marum-ia. ■

## Mon'xank Mon'xanchoch Adhar Zai

Sonvsarant jivitachi vatt choltona amkam onek oddi-oddchonnik tondd diumchem poddta ani teo atm'bollar pelpak songlle zonn yexosvi zata oxem nam. Kaim lok mansik druxttin itle traslele astat ki ghordar soddun vetat vo toxi tancher palli yeta ani kaim lok hea trasantlean mukti mellpak atmhot'ya kortat ani aplo prann vogddaitat. Sukh-dukho jivitachea ghoddamoddincho ek bhag ani soglleankuch to ken'na nam ken'na tori aple jinnent onnbhovpak mellta.

Ami mohnnttat ghov-bailancheo zoddeo sorgantlean zullun yetat ani toxem khorenoch ghoddta oxem disunui yeta ani kaim vella heo zoddeo kaim disamni zoddlea uprant moddtatui ani te poristhitint novea jivitachi vatt sodtat va cholpacho yotn kortat. Ami polleitat kitleoxoch avoy-bapain soirik haddun zoddleleo zoddeo legit magir trasan poddleleo astat ani tuttpachea margar asta. Kaim zonnem folgi vrut'tichi astat mhunn tor kaim zonnem ddavri mellunk nam mhunn sombondh toddtat. Kaim zonn mansik rogan trost astat ani hea dormian zolmak haddil'lea bhurgeanchea fuddarak lagun dhoddpoddttat ani asa tea poristhitint aple jivit fuddem sarta dekhun heo zoddeo naka zaun legit kaim vell tigon urtat. Tumi polloitat azkal mogan poddon khubxe yuvok kazar zatat ani atam novi fexon ailea ti mhollear intternettar zoddeo zulloup. Borem asta vaitt asta. Soglleoch zoddeo ttiktat oxem nam. Kaim zoddeo ttikta ani kaim moddtat. Ho ek niyoticho khell asa ani tea khellant ami ek khellgoddi. Oxem ghoddta fokot gorib lokanchea babtint oxem nhoi tor xrimont lokamodim dekhun ghoddta. Sonvsarant osleo kitleoxoch gozali zatat ani zonn eklo aple porim sukh vo dukh

bhogit ravta. Thodde kitleim dukh aslear legit aplea kallzabhiton dovorta ani konnank sangonastona eksuroch bhogit ravta. Oxeaporisthitint ami soglleamni mhollear dukhest pidditachea sogesoireamni, ixtt-ixttinnimni tanka atmik adhar diunk zai. Koxtt va tras hem bhogchench poddta punn monachi xanti rakhpak mayemogachi don utram tanka khubuch moladik zaun tanchea fuddarachea vattek hatbhar launk xokta.

Kaim vellam ami polloitany ki lok zoddio moddlelea ghovbailam vixim borem uloinant. Tem oxem, to toso, tim folgi, tem vaitt margar cholpi, taka ghovan soddla, taka bail soddun gelea, to bekar bhonvpi ani ani....Punn konnuch tachem khorem karonn kitem hacher lokx ghalinat. Zaite fautt barik-sarik karnnak lagon sombondh tutt'ttat. Zor eklo apleak xanno somzota tor dusro apleak dedd xanno somzota ani ekamekak somzun gheunk chuktat ani goirsomozantlean monam vichlit zata, koddusann utpon'n zaun bondhon tuttpachie margar pavta.

Mhaka ek goxtt ghoddil'li sangin dista. Mhozo ek ixtt aplea cheddvache kazar eka borea ghoranneantlo bhurgo somzun korun dita. Ghor bi soklle borem asta ani ghorant kaim ek unnem asona. Punn to bhurgo zo kosli tori ajensi choloitalo ti bond poddli ani magir koslech kam' korunk sodinam zalo. Avoybapaichea poixa kustar jevpa-khavpak laglo. Mhojea ixttachea cheddvak to aplem mhunn kainch dinaxil'lo dekhun tem khub dukhi aslem. Heach karnnak lagon tinnem svota bore xixxonn ghetil'leacho faido gheun nokri korpak survat keli ani aplo khorch svotachea poixancher korpak laglem. Aplea ghovak sudarpak khub yotn kelo ani dusrea ganvant gelear ho sudartolo oxe yeuzun tinnem dusrea ganvant borea pogarachi nokri dhorli. Thoim vochun bhaddeachem ghor gheun ravpakk laglim. Itle koxtt korun legit tichea ghovak nokri nam korpachi kosli pidda lagil'li konn zanna. Kosoch nokri sodina ani khorchak fokot baile kodden poixe magtalo ani dina zalear gallio ghaltalo. Bailank khos aplea ghovachea mehnotichea zoddichi ani aple sukh tachea sangatan bhogpachem asta. Jen'na ghov kitleim somzaun legit toso vagpacho yotn korina ten'na ti tea sukhak axeta ani



magir nirxeun thokta ani ghovacho tika tiroskar zaunk lagta. Tika disunk lagta ki zori aplo ghov svota zoddinastona apleach komayiecher mouja korunk sodta ani kosoch sudarpacho yotn korina zalear oslo ghov naxil'loch boro. Fuddem tras bhogchea poros atamch ghovak soddlear boro ani ho marg ti naka zaun apnnaita. Ani oxench mhojea ixttanchea cheddvachea babtint ghoddle ani ek dis ghovak sanginastona tem ghor soddun aplea mai-paichea ghora yeun ravlem.

Intternettacher sodun kazar zaupi zoddeo legit zaite fautt rokhinch '*divorce*' ghetil'leacheo khobro amkam aikunk aileat. Mhojeach eka ixttachea cheddvan intternettvoilean soirik zomoil'li. Bhurgo Amerika astalo. Avoy-bapui legit khub xrimont axil'le ani tanche ghor-dar polloun aplea cheddvachem kazar tea Amerikent sthaik zal'lea bhurgea kodden korun dil'lem. Kaim disamni kollun aile ki ho bhurgo mhojea ixttachea cheddvak tras divpak lagil'lo ani ken'na ken'na marunkui fuddem sorsavtalo. Osle tras sohon korchea poros thoim nam ravlear borex somzun tem Amerika soddun porot Gõyant ailem. Hanga yeun tannem *divorce* ghetlo ani apli sutka korun ghetli.

Khoim tori kitem tori chukta va unnem poddta dekhun heo goxtti ghoddttat. Zaite fautti avoy-bapaichea sompot'ticher lokx dovrn sombondh zoddttat ani apleak zai te mellunk nam zalear rokhddich dusmankai ghoddaitat ani sombondh moddpak legit fatti fuddem polloinat. Hem soglle ghoddpak hich soglli karonna asat oxem nhoi punn jivitant toxem ghoddpacheim asta ani zo onnbhovta takach tem kolltta. Chuk nastona legit he poristhitint sampddunk xokta chintinastona. Zonn eklea aplie poristhitinusar apli vatt soroll cholpak vavrunk zai ani oxa ghoddlelea piddest lokank ami pramannik ponnan mogacho adhar diun tanchea novea toren jiyeupachea proyotnank amchem fattboll mellunk zai.

Hea sonvsarant oxem ghoddtta ten'na amchi zapasaldari anik vaddtta ani tea tea vellar piddestanchi dokhol ghevun atmik

adhar dilear khub borem zatlem. Noxibachi vatt choltona ek-  
dusreanche dukhkh zanna zaun ghetlear maye-mogachea  
adharan tanka bandun gheun novi dixa tanka divpachi goroz asa  
oxem somzun vavurlear khorenych konnachem borem  
kel'leachem somadhan mellunk pavtole. Dusreanche dukh tem  
apleim dukhkh oxe somzun ami amchi fuddchi vattchal korum-  
ia ani zaka adharachi goroz asta taka margdorxon korpachem  
somaz karya korum-ia, karonn osli poristhiti ken'nai  
konnacherui yeunk xokta ani amchea fattbollan piddestank  
noitik bollachea adharan jivit jogpachi novi urba mellun sukhi  
jivitachea margachi vatt mellunk xokta. Mon'xank  
mon'xanchoch adhar asta ani taka lagun piddestank tancho  
fuddar ghoddounk amchea adharachi goroz asta. Lokanchem  
borem magop hench vhodd somazkarya. Monisponn hoch  
amcho dhorm' asunk zai. ■

## Vikruticher zoit zoddunk jhuzum-ia!

**H**alinchea tempar amchea dexant vochot thoim bolotkarachea ghoddnukancheo khobro amkam khobram-potrant vachunk mellttat toxench *T.V. channel*-ancherui hea gozalincher uzvadd poddta. Oxeo heo bolotkaracheo ghoddnuko ghoddop mhonnlear amchea dexantli bail monis surokxit nam oxench mhonnche poddta. Bolotkar fokot sorvosamanya bailancher zata oxem nam. Vidyarthi choliancher toxench iskolamni xikpi lhan san bhurgeancherui zal'le aikunk mellta. Tor oxem kiteak ghoddta kai?

Poile suvater barik niyall kelear mon'xanchi vikrut mansiktay osleo ghoddnnuko ghoddun yeupak karnnibhut asa oxench mhonnche poddtolem. Tache karonn mhonnlear bhurgeponni tancher boro probhav ghalpi sonvskarancho obhav. Mon'xanchi orthik poristhitik lagun vixex korun kheddeganvamni zoim ganvachi toxich mon'xanchi udorgot ghoddoun haddpak sorkar fattim poddla, zoim bhurgeank xikxonn ghevpachi sadhonam unni poddleat, thoimchim bhurgim tovnasgiri korina zalear ani kitem kortole?

Oxea vellar lhanponna savn bhurgeank noitik va nitichem xikxonn divop bhov gorjechem. Xallent xikoitanam xikxokamni tanka kitem boream vo vaitt hachi-i zanniv korun diun tanka borea margar toxench dexachea progotichea margar cholpachi vatt dakhounk zai. Tanche modem raxttra vixim mog ani obhiman zagounk zai ani amchea voddilank respekt diunk xikounk zai. Bhurgim bori xiklim ani borea sonvskaran vaddli zalear tanchi un'noti tor zatlich ani tech borabor te vaitt margar

vochpak fuddem sorche nant oxem khattrin sangum yeta.

Dusrea suvater amche kaide kanun. Ami aikotat vo khobrar potramni vachtat ki dor disa bolotkar vo khun vo otyachar he zaa astat. Punn je konn oslim kamam kortat tanka kednamch khyast zali mhunn amkam khoinch aikunk vo vachuk mellona Hozaramni osleo ghoddnnuko nond zaleat ani tanche Nyeayaloyant khottle vorsanche vorsam chalu asat punn zancher he bolotkar vo otyachar zaleat tankam neay mellpal uxir zala, te piddest azunui dukh:kh, koxttvne jivit bhogtat an oporadhi khyast zainastana khuxal nettan bhair man' voir korun obhimanan bhonvtat. Hakach lagun aiz dexantlo protyek nagrik pettun utthla ani nidorxonam korpak lagla ki bolotkar kortoleank fansi vo koddok khyast zata title begin divpakuch zai mhunn an sorkaran toxe kaide omlat haddche mhonn. Zor osle khottle begin nikalant kaddle ani otyachar kortoleank koddok xikxa zali zalear lokanchea monant matso tori bhoim nirmanntatlo ani vaitt ghoddnuko ghoddpachio unneo zaunk pavtolio.

Halim kitleoxeoch bolotkarachio ghoddnuko zalea uprant kitlexeach rajkornni mon'xamni apli protikriya ditana mhonnlem ki bailamni vo tornattea cheddvaamni aplim angvostram ordim ugddim dista toxi ghalunk zaina Karonn dadlea mon'xanche mon bailank vo cheddvanntoslea kopddeamni polleitokuch vichlit zata ani tanchi vikrut mansiktay zagrut zaun vaitt ghoddnuko ghoddpak karonn tharta. He gozalicherui durloxx korun zannchem nam. Bail mun'xachem soundorya tachea kuddichea prodorxonant nasta. Vevosthint nhesop ani aplem vyektimotv opurbayek part oxem kelear te baile proti mog ani manachi bhavana zagta hem-i khorem. Bailamni apli man' moryada rakhop hem gorjechem zaun asa. Jea jea gozalinmni dadle mon'xachi mansiktai padd zaunk pavta tacher allabond aspak zai. Oxe porim kaim gozalinchi kallji ghetlear ek bail apli avoy, bhoinn, bhabi mhunn man'pachi dekh tacheant yeupak lagtoli. Mon'xachi mansiktay, vagnnuk, achar-vichar, achornnam borim urli zalear vaittacher zoit mellpak xokya zatlem.



Somazant borem vaitt amich ghoddoun haddtat. Amcheach kortubamni ami somazak dixa ditat. Khub fautti ami onnbhovtat ki vaitt kortubam fattlean oxikxit va vaitt margar pavil'le lok astatuch oxem nam tor kaim bore xiklole monis, iskolamni xikovpi xixxok legit nadd kornneamni guspil'le astat. Soglea vattamni amchi provrut'ti, vagnnuk bori aslear, amchi achornnam bodol'lim zalear vaitt kortubam zoxe bolotkar,khun, ghoddttat te unne zaunk pavtole hatunt dubav nam.

Ami svota aplie surokxecho vichar korunk zai toxench man-moriada rakhun cholphacho yotn korunk zai ani tosli dekh ap-plea bhurgeank divpak zai. Toso vichar zorur korum-ia ani vikruticher zoit zoddunk jhuzum-ia! ■

## Zantteanchi seva korop Bhurgeanchem kortov'ya zaun asa

**M**onis jen'na sonvsarant zolmak yeta ten'na to khali hat yeta ani sonvsar soddun votnai to khali hatuch vota. Punn hea jinnechea vatter astona tachea monant kaim vichear utpon'n zatat va tachea monant kaim opekxa ghor korun ravtat ani teo purai korpak to dhoddpoddot asta.

Devan sogleank ek sarki bud'd diunk nam. Kaim lok huxar, kaim oti huxar, kaim mond, kaim zolmotanch xrimont, kaim gorib. Punn sogllech ap-aple porim jivit choloit astat ani soglleankuch aplea jivitant borea-vaitt goxttink tondd diumchench poddttat. Tantutlean modhyom vorgantlea lokank khubxea babtint chodduch kottkottincho samno ani tras sohon korche poddttat. Vixex korun aplo dorzo sambhallop, bhurgeank borem xikxonn diunk dhoddpoddop, toxench svotachem ghor bandpak toddzodd korop ani itlem korunui taka sukh melltolem oxi kaim 'guarantee' asona. To sodanch eke vixixtt chintent gurfottlelo asta ani ti chinta mhonnlear sevamukt zalea uprant aplim bhurgim apleak polloitolim vo nam.

Tumi polloitat azkal bhurgim aplo 'career' korpak aplo ganv soddun dusrea rajyeant vo pordexant vetat ani aplea avoy-bapaichea mhoreant konnuch asona. Poixe dhaddle mhonnlear tanka dista apunn tanchi kuidad ghetat. Avoy-bapui aplo sonvsar thattoitona bhurgeanchem ud'dixtt dovrn, kaim vella aplea pottak marun va ordea pottar ravun don poixe zomoun dovortat. Toxench sabar tras sonsun aplea bhurgeank lhanachi vodd korun, bore xikxonn diunk vavurtat ani tem aplem kortovya mhunn somzotat. Punn aiz ami polleitat ki bhurgim avoi-bapaichea

fuddeant khub unno vell urtat. Tim ek tor pordexant asta vo aplem biradd veglle korun rabil'lim asta. Hie mozgotim zaiteo ghoddamoddi ghoddttat. Tumi aikotat astole aizkal 'heart attack' chodduch promanant lokank yeta mhunn ani omko sevamukt zala ani thoddeachdisamni taka 'attack' yeun hospittolant bhorti kela. Taka 'by-pass surgery' kelea, tachi 'enjiography' kelea, taka 'pacemaker' bosoila oxeo khobreo khub aikunk mellttat. Haka lagun thoddixi samballun dovorleli zodd hospittolant khorch korch poddta ani porot tancho 'bank balance' xun'ya zata. Atam kortolom kitem tor bhurgeanchea bhorvonsocher ovlombun ravche xivai ani dusro upay asona. Protyek monxachi poristhiti mhunn, hea sonvsarachi rit vo aizchea jinnechi prokriya mhunn, zonn eklo aplo sonvsar thattpakuch moxgul asta ani avoy-bapaik sambhallpachi chinta vo tancher lokx ghalop khubuch unne zal'le dista. Hea zantteponnant bhurgeanchem avoy-bapaichea fuddeant ravop ani tanchi thoddi tori seva korop khub gorjechem karonn toxem vaglear tanchea monant osurokxitecho bhoim urcho nam ani tankam mansik khoxi mellttoli. Don utram mhoreant ravun uloilim zalea tankam khubuch adar distolo ani hench atam unnem zait gelam. Tanchea mhoreant konnuch asona karonn sogllinch aizkall bori jinn ghoddounk kamak vetat ani aplea zantteank visortat ani apleacherui toxich poristhiti fuddem yeunk xokta oso vicharui tanchea monant yena va tacher durloxx kortat. Zo konn aplea avoy-bapaicho vichar korun tancho sambhall korunk vavurtat toch khoro monis. Aizchea tempavrud'dhaxrom (old age homes) sarkim sonvsthanam khubxe kodden suru zaleat zoim zantteponnachem jivit bore boxen sarunk xoktat. Kaim karonnank lagun zor bhurgim avoy-bapaichi khobor gheunk xokonant zalea tanchim oslea axromant bhorti kelear chodd bore oxem mhaka tori dista.

Bhurgeank zann asta aplea avoy-bapain apleak lagun kitle tras ghetleat te ani atam tanchi seva korop hem kortovya zaun asa. Hoch vell apleak vhodd kel'leachem rinn tankam adhar diun farik korpacho zaun asa. Mhatarponnim avoy-bapaichea fuddeant ravop hench molachem ani zonn ekleachem kortov'ya zaun asa. ■

## Gõy sorkarachi vattchal : Ek druxttikon

Mars 2012 vorsa Gõy rajya Vidhan sobheche venchnnukent lokamni BJP amdarank vhadoda promannant venchun kaddle ani Manohar Parrikar, Mukhel Montri hachea fuddarponnakhal sorkar sot'yer aylem. Aiz boroitanam hea sorkaracho provas 10 mhoineacho zala ani hea provasachi vattchal sokaratmok panvlam marun zata oxem mhonnum yeta.

Poile suvater BJP-che amdar vhadoda sonkhen (21) nivddun aile ani tech porim dusrea pokxanche (MG/GVP) toxech kaim opokx amdaranchei fattboll mell'le dekhun hem sorkar purnn bohumotan asa ani tem bore toren choltolem oxem soglleancheach monant ghor korun asa hatunt il'loi dubav nam ani toxem tem choltolem oxem mandun cholum-ya

Be-kaidexir mina khannincho prosnn venchunneke vellar borocho gazlo ani tech vellar **Shah Commission**-acho ohvalui bhair sorun adlea Congress sorkaran bekaidexir, bemoryadit min khonnun niryat korpachi '*Mine Owners*'-ank sudd diun sorkarachea yennavollik 5000 kotti rupiancho fottko bosla oxem uktaddar aylem. Punn jen'na BJP sorkar sot'yer ailem ten'na kaim kotthin husko korpasarko prosnn uprasle karonn *Supreme Court*-achea adexa promanne mina udyeog bond dovorcho poddlo ani tech borobor he udyeogacher ovlombun axil'le her dhondekar zoxe '*barge owners, truck owners, barge crew, truck drivers, garage mechanic, restaurant owners*' ani sombondhit kamdar hanchi komayicho/bekarponnacho prosnn upraslo vixex korun *barge/truck owners* hanchi karonn tannim hea dhondeak lagun ghetlelim benkanchim vhadodlim rinnam.



Rinn koxem farik korop hi ek vhodd somsosya tanche mukhar ubi asa. Ho prosnn soddoupacho sorkacho proyotn chalu asa ani tanka adar diupak yeuzonn beginuch chalik laitole oxem Manohar Parrikar-an mhonnlam. Tech porim heo barjio ani ttruck ani dusrea khuim-chea vatten upeog korunk melltta hacherui upay sodun kaddpacho yotn chol'la hi ek somadhan divpa sarki khobor. Toxench beginuch kaidexir mina khannim porot chalu korpa khatir sorkarache yotn astole hi umed vaddovpa sarki ani khos divpasarki gozal.

BJP-n aple zahirnameant nomud kel'leo yeuzonno dekhik Ladli Laxmi, Mahila Gruh Adhar, Dayanand Samajik Surkxa, chalik laileat ani tacho lav nagrikank melltta hi ek khoxiechi ani tokhnnayek patr oxi gozal. Punn heo yeuzonno soglleach nagrikank bhedbhav nastona soglleach motdarsonghantlea lokam meren pavta hachi kallji ghenvchi poddtoli karonn kaim kagallio he diken aikunk melltta ani teo mhonnlear heo yeuzonno BJP amdaranchea motdar songhacheach lokank favo zata mhunn. Hem oxem ghoddona hacher lokx kendrit korun soglleach vattharantlea lokank lav mellttolo hachi kallji ghenvchi poddtoli.

**Lokayukt:** Manohar Parrikaran zahir kel'le te pormanne sorkar ghoddun aile borobor 100 disam bhitor Lokayukt achi nem'nnuk zaunk zai asli. Punn ti aiz meren zaunk nam punn ti nem'nnuk beginuch zatli oxem Mukhel Montrean khatri diun sanglam. Lokayukt zata title begin nemcho oxi sorkaradden amchi soglleanchich magnni asa karonn amkam bhroxttacharacher allabond ailelo zai vo zata titlo unno zal'lo zai ani tem panvl ami marunkuch zai.

Lokayukt *Bill* jem adle vidhan sobhent mandun ghetlolem tatunt hea sorkaran kaim bodol ghoddoun haddla ani Vidhan sobhent pas korun ghetlam. Punn tacher bhailean lokancho nixed ani bhasabhas chaluch asa. Ho bodol mhonnlear jen'na Lokayukt ekadea montreak goirkarbharant nomud korta ten'na tea montrean rajinamo diumcho oxem nam. Hi ek khed korpa sarki

gozal. Ami bhroxttacharacher allabond haddunk sodtat vo bhroxttachar mukt somaz ghoddunk sodtat zalear koddok kaide toxech khyast aslearuch hem ghoddunk xokta. Nam zalear bhroxttachari bindhast miroit ravtole. Bhoim asop hem gorjechem nam zalear Lokayukt asun koslo faido. Lokayukt amkam zai montreacher vo sombhondit odhikareancher koddok karvai korpak ani toso bhoim sogleancheach monat rigun urpak zai zalearuch bhroxttachar matso tori unno zaunk pavtolo. Lokayukt bariksannen niyall korunuch doxi tharaitolo ani dekhunuch doxi asloleak rajinamo diumchoch poddttolo oxi tozviz asunkuch zai oxem mhojem pramannik mot asa.

Dusrem mhonnlear, kagall kortoleank, zor kagall chukichi tharli zalear 1-10 lakh meren dondd asop. Zorui hem ami ek vell mandun ghetlem zalearui prosn urta ki kagall chukichi he koxem ani konn tharaitolo. Ho legit ek bhasabhas korpa sarko vixoy zaunk zai. Kitlexech fautti amche neaipalikent khorem uloupeak ghunvddaun ghunvddaun fottkiro mhunn tharaitat. Oxench ghoddlem zalear khori kagall asunui fottichi kagall tharaun saman'ya mun'xak dondd divop tacher on'neay kel'le bhaxen zatlem. Zannem guneanv kela taka bhoim dispa soddun to chhati fuloun bhonvot ravtolo ani zaka kagall korchhi asa to donddachi poribhaxa polleun kagall korunk fuddench sorcho nam hi khont korpa sarki gozal.

He donui bodol ghoddoun haddleat tacher sorkaran anik ek fautt vichar korcho ani niroporadhi mon'xak opradhi tharaun dondd zaum-cho nam hachi zotnay ghenvchi. ■

**Poryavoronn vixim gozalincher durlokx zaunk zaina**  
**Mharekar noisorgik apot'ti**  
**ani amchi zapsaldarki**

**H**alinch ami Uttarakhand rajyant Kedarnath ani Badrinath toxench Himachal Pradex hanga zal'li soimik apot'ti T.V. channelancher polloili toxench khobram potramni batmi vachli. Hi apot'ti pavsa thoimanen, Ganga-Yamuna nodiamni mohapuracho rudrovtar gheun ani dongor bhuim kosollun zali ani hozaramni lokank moronn aile vo bepot'ta zale toxech beghorui zale. Zorui hi apot'ti soimik asli torui jem kitem thoim ghoddlam taka monisuch zobabdar asa oxench mhonechem poddta. Ami mhonektanv ki heo sogllem ghoddpak sorkarachi vikas niti, amdar, khasdar, bhuim mafia, bildder mafia hech zobabdar asat karonn poryavoronnachi dokhol ghenastana, vikasachea nanvar jongolam toddop, zhaddam kapop, dongor pokhrop ani vhodd vhoddle prokolp thoimsor ubarop ani tatuntlean bhorom'satt sompot'ti zoddop hoch mull ud'dex asta. Magir lokank apot'tik tondd dium-che podddlear kaim horkot nam. Moniskullachi hani zalear porvoddta punn tancho suvarth sadlear puro. Hem sogllem khorem asa punn ami nagrik legit hea apot'tik titlech karnnibhut asat hem-ui nhoikarunk zaina..

Tumi polleitat lok koxe toren goir margan toxech bekaidexir ritin vochoth thoim ghora bandtat. Sorkari yontronnam tancher allabond haddunk unnim poddtat. Bekaydexir ghoram zankam ghott buniad nam, jim chire-fator vo konkrit ghalun bandtat, zanka sorkari porvangi nam ani sorkaracheim niyontronnam oxim ghoram jen'na noisorgik apot'tik sampoddtat tednam kosllun poddtat zoxim Uttarakhandant ispikechea panam boxen bilddingo nodient kosllun podddlio toxench ghoram dongorbhuim kosllun matient goddop zalio. Konnacho pot'to



konnak laglo nam. Azunui xod chaluch asa. Mhonntat Kedarnathak 90 axrom' asle te sogllech zomindost zale. Kedem vhoddlem he sonkox. Sorkaran zor pramannik ponnan udorgotichea niticher lokx kendrit kel'le zalear toxench bekaidexir ghorancher karvai tea tea vellar kel'li zalear mon'xanchi jivit hani itli zaunk pavchi nasli.

Amerikek sodanch khoim nam khoim tufanam yetoch astat. Punn tanchi sorkari yontronnam zagrut asta. Apot'ti yeumche fuddech khobordari gheun lokank xittkavnni ditat toxech tanka dusre suvaticher vochunk zagrut kortat. Arthik luksann tor zatach zata punn mon'xanche prann vachta ani monxanchi jivit hanni zal'leachi khub unne promannant aikunk yeta. Heach disamni Canada Calgari hanga mohapur ailo. Tanchea sorkari yontronnen kollav lainastona 75,000 lokank surikxit dusrea zagear haloile ani jivit hani vachoili.

Bharatant toxem zaina. Amchea dexantli sorkari yontronnam bhroxttachari tor asat asa. Tech porim chodd nixkallji-i asa. Apot'ti yeupachi asa mhunn khobor astona legit kaim vella modot korpi apatkall yontronnam sadur ravnath toxench gorje vellar pavpak vell kaddttat vo tanchi toyari sarki nasta. Dekun jednam apot'ti yeta tedanm mon'xank okalin mornnam bhogchi poddtat. Sorkaran he goxttincher lokx ghalunk zai ani modot yontronnam sudarpacher bhor diunk zai.

Halinch hanvem khobrapotramni vachlam ki kaim vorsa bhitor dorya udkachi patlli ek metr vaddpachi asa. Hi zor xittkavnni ami ghombhirtayen ghenat ani ochkit toxem ghoddlem tor amchea Gõychea sogllea dorya deger jim kaydexir vo bekaider ghoram, zhopddeo ubim ravleat tancher kidem akant yeunk xokta hacho vicharuch bhoyanok dista. Oxich sthiti Uttarakhand rajyant atanch ghoddleli asa ti ami visrunk favona.

Tin' vorsam poilim *Comptroller & Auditor General of India* (CAG) hannem Himalay porvotacher zoim thoim dongor kapnni korun konkrittachi jonglam bandleat toxench Bhagirathi ani



Alaknanda nodiancher kitlexeche viz prokolp ubarleat tanka ud'dexun' rajya sorkarak ani kendr sorkarak xittkavnni dil'li ki poryavoronn apot'ti thoimsor kednam-i yeunk xokta ani aiz Uttarakhand ani Himachal Pradexant hozaramni lok toxech bhonvdekar bhoyanok apot'tik sampodleat hem ami aikotanv ani polleitanv.

Tosoch prosong amchea Gõyant dorya kinarear ravpi bhava-bhoinnacher yeum-cho nhoi mhunn ami ho udka patlli vaddpacho prosnn legit gombhirtayen gheun amcheach bholeakhatir nettan fuddem vhorunk zai ani ji ji ghoram zhopddeo samkio dorya degek tenklea tanka dusrea zageancher vhorpachi veovostha korunk zai. Sangpachem mhunnlear dorya dege velea lokanchem punorvoson korop hi sorkarachi prathomikta asunk zai.

Poryavoronnachem bhan dovrunch ami vikas sadunk zai nam zalear kitem porinnam' bhoghe poddtat tem amkam kollun ailolench asa ani taka lagun hea vixoyacher sorkar durlokh korcho nam oxi ast ami ballgum-ia. ■

## Carnival mouje sangata mog ani Ekvottachi bhavna rigoum-ia

Sounvsarant moujen dis sarpak mellche ani jivit khoxiechem zavnchem mhunn onek dis ami tharaileat. Hea disank dharmik va raxttirik mhotv asa. Dekhik natalam, Diwali va Id hea disank ami vixex mhotv ditat ani tea nimtan ekamekak xubhech'chha bhettoitat. He udexim mog ani ekvottachi bhavna zagta. Osoch ek utsov zo Gōykarank moujen khelloit ani nachoit aila to mhunnje intruzacho utsov. He porbechem swarup aiz bodol'lam. Hea utsovak aichem bazarikoronn badlam ani chitr rotham sangatak pursanv gheun yeupi Karnaval mhunn hi porob amchea dolleam samkar yeta.

Karnavalachea disamni tornattim ani zannnttim chitr-roth vo *floats* korunk lagtat. Karnaval tankam moujecho utsov. Tin disancho ho utsov vholda umedin monovpacho hetu asta.

He porbechim pallam mullam Gōyant va Bharot dexant nant. Karnaval Rome xarant suru zalo ani Spain, Brazil, Dokxinn Amerika ani Ostomt Europak pavlo. Tea uprant Karnaval Purtugalak vhelo ani Purtugezamni taka 1510 vorsa uprant Gōyant haddlo. Europachea Kristi ghoramni mas, tantiam, ani tore-toreche jin'nos bhorpur astale, punn hem sogllem tannim Korezma adim khaun kabar korunk zai aslem. Korezmachea kallant upas korunk Povitr Sobhecho ek kaido aslo. Korezmant mas khavunk mellchem nam dekhun Korezmachea adlea tin disank lok vholdd-vholdd jevnnam-pivnnam kortalo. Soreachea nadar kaim lok borich mouz mosti kortale. Tech khatir tea tin

disank karnavalacho utsov mhunn mhonnttale. Purtugez rajvottichea kallant Gõyant Karnavalachea disamni khell zatale. Te khell polleunk lok hanga-thoim bhonvtalo. Gõyche suttke uprantui kaim temp moryada pallun lok Karnaval monovpak lagle punn lhovu lhovu korun karnaval xime bhair pavlo ani hea utsovachem sworup bodolpak laglem. Bhonvddekarank ani chodd korun videxi bhonvddekarank Gõyant oddun haddche nimitan aicho bazari utsov suru zalo. Atam hea utsovachem rup bodlop kotthin punn tachim mhotv zannun gheun Karnavalache tin dis koxe porim chinta-mukt zaun sarum yeta hacher lokx kendrit korum-ia. Ani te udexim rag ani dvexachi nhui tor eka meka bhitor mogachi ani ekvottachi bhavna koxe porim rigoum yeta he gozalik mhotv dium-ia. ■

## Gõy Kranti Disa Suttke Zhuzareank Nomon

**P**urtugez xika tolla aslelea Gõyche suttkekhatir amgelea svatontro soinikamni ek lamb kranti ghoddoun haddli. Tanchi jid'd ani tanchi tyag ami visronk favona. Tanchi ugddasak argam mhunn 18 Jun ho dis ami Gõy Kranti Dis mhunn monoitat.

18 Junacho ugddas kaddtana raxttrache dexbhokt Dr. Ram Manohar Lohia hanchi yad yeta. Tea vellar Dr. Ram Manohar Lohia he Bharat dex British rajvottintlean mukt korunk jhuzpi ek nanvozte fuddari. 1942 vorsa zal'le Bharat Mukti chollvollint tanne bhag ghetlelo dekhun taka British sorkaran dhorun kadoyent uddoilo ani 4 vorsa bonnkhoneant jivit sartokoch 1946 vorsa tachi suttka zal'li. Bonnkhoneantlean suttka zalea uprant to kaim dis aram' korunk mhunn Gõyant Assolna ganvant ravpi aplo ixtt Dr. Juliyao Menezes hache kodden ravpak ailo. Dr. Menezes ani Dr. Ram Manohar Lohia he doghui Germany Berlin University-nt xiktale ani thoimsor tanchi ekdom' datt ixtagot zal'li. Jednam jednam pordexant vosahot virodhi andolonam zatalim tednam tednam te doghui bhag ghetale ani oxe toren tanka aplea dexta khatir jhuzpachi sfurt ani bhavna tanchi rogtant rigleli.

Jednam Ram Manohar Lohia Jun mhoineant Gõyant Dr. Juliyao Menezes hanchi ghora ravpak aile tednam tankam Gõyche poristhiti vixim borich mhaiti mell'li. Tankam disle ki Gõyche lok British rajvotti poros chodd zulum' zheltat. Koslench uloupachem borovpachem, sobha ghevpachem, nagri hok'k bhogpachem svatontr lokank nasle. Tednam tanka dislem



jednam hanga lok trasachem jivit sartat tednam apunn koso aram' gheum. Dekun Purtugez rajvotticho nixedh korunk tannem 18 Jun-ak Moddganvam ek sobha ghevpachem tharailem. Ho nischev sogllea lokank kollun ailo ani te disa hozaramni lok Moddganva ekvottan hajir zale.

Purtugez sorkarak hi batmi koll'li ani pulisek Lohia-k sobha gheunk dium-chi nhoi mhunn sanglem ani taka dhorun bonnkhonnint ghalcho mhunn forman soddlem. Toripunn Lohia-n apli jid'd soddli nam. To tharail'le promann sanjechea 5 vorancher Moddganva jardinakodden zoim sobha ghevpachi asli thoim hajir zalo. Rokddech pulis thoim aile ani pulisen tanka sobha ghevpachi porvangi ghevunk nam mhonn sobha gheunk zaina mhunn sangle. To aikona tem polleun tachea chhatier Captain Miranda hea pulis odhikarean pistul dhorle. Punn Ram Manohar Lohia-n tem pistol aplea hatan kuxik kaddled ani aplem bhaxonn divpak survat keli. Tednam pulisamni taka dhorun vhelo ani Aguad bonnkhonnint ghatlo. Magir Dr. Juliyao Menezes hankai bonnkhonn bhogchi poddli. Punn lokanchi kallzam Göy Purtugez rajvottintlean mukt korpacho nischev korunuch ghora portololim.

Magir lokamni nixed mirovnnuko kaddled, ghoram ghoramni, zhaddancher tironge bavtte choddoile, boska ghetlio. Tea vellar koslich porva korinastana Purtugezam virud'dh jhuz manddpi ani chollvoll chaluch dovorpi mhunnje Dr. T. B. Cunha, Purshottam Kakodkar, Adv. Laxmikant Bhembro, Dr. Vinayak Mayekar, Nilkanth Karapurkar adi. Tanchea yogdanak lagun Göy mukti chollvoll fuddem-i chaluch urli. Kaim zonnak Portugal-chea kadoyent tor kaim zonnak Afrikeche kadoyent bondi korun dovorle. Punn Göy mukti chollvoll thambli nam ani akhrek Dezembr 19, 1961 vorsa Göy Purtugez rajvottintlean mukt zalem. Moddganvam zoim Lohia-n sobha ghetleli tea zageak Ram Manohar Lohia Moidan oxem nanv dilam. Atam dor vorsa 18 Jun ho ami Göy Kranti Dis mhonn monoitanv ani sutke jhuzareank xrodh'dhanjoli omptanv. Amchea khatir aplem prann tiag korpi hea mhan atmeank amchem nomon! ■

## Dexaproti prem', nixttha hench amchem kortov'ya

Tumi zannach astole 26 Janer ho amchea dexacho loktontr dis jea disa amchea raxtrachi bandavoll (Constitution) ghoddun aili ani sogllea nagrikank lagu zaupache kaide kanun tatunt manddun dile. Amkam svotontratay mell'li je porim ami ap-plea dhormachem karya koslich addkholl nastona korunk xoktat, ami khoimcheai vattharant vochun nokri-dhondo korun jinn sarunk xoktat, adi. Amkam amchem sorkar mhonnlear nagrikamni nivddun dil'le protinidhiniche sorkar je nagrikamkhatir vavurtole, oslem sorkar ghoddovpacho hok'k dil'lo asa.

Amgelea lokxayent zaite kaide nagrikanchea bholea khatir asat punn he kaide khoreanich nagrik pallttat kai? Tacho faido nagrikank melltta kai? Je protinidhi ami nivddun haddttat te protinidhi lokam khatir vavurtat kai? Aiz dexachi poristhiti polleunk gelear amkam purai svatontr mellunk nam oxench dista. Je protinidhi jonata venchun kaddtta tech protinidhi jonatek pillun kaddtta. Aiz nagrik mhargayecho mar khaun toddfoddttat.. Xetkamti atmohotya korunk lagleat. Sogllikodden bhroxttachar, otyachar, khun, bolatkar, chorio osle prokar disan dis vaddotoch asat. Hea sogllea prokarancher allabond haddpak ami nivddun dil'le protinidhi aplem kortovya zannpak unne poddleat. Suvarthan tanchea gom'ttek dhorla dekhun aiz ghottallech ghottalle uktadda yetat. Dekhik 2G Spectrum ghottalo, Common Wealth Games ghottalo, Adarsh zomin ghottallo adi.....He soglle ghottalle zata astona amche protinidhi mug gillun vog'gi bostat. Ghottallo zaumchea poilinch kiteak avaz utthoinat kai? Amche kaide asat tanka

khyast divpachi punn tanni itli zodd zoddleli asta ti tea tea odhikareank khavoun tanchi tondda bond dovorunk xokta ani magir zoxe dis vetat toxte te ghottale lhovu lhovu sogllezonn visrun vetat ani ghottale korpi chhati fulloun miroitat. Ap-aplea motdar songhant aplea karyokorteanke toxech motdarank don poixe diun porot nivddun yetat ani ho karbhar chaluch urta. Hea protinidhinchea gottalleank lagun mhargai vaddot veta ani tacho mar nagrikank sonscho poddta. Ho bhroxttachar bond zaupakoch zai nam zalear fuddem ani kitem kitem bhogchem poddttolem hem sangop bhov kotthinn. Kosleim kam lhanxench sorkari karyaloyant aslem zalear dekhik 'rabito dakhlo' zai zalear municipalittint kitlexeoch pautti marcheo poddttat. Sombondhit karkunacher karvai korpi konnuch nam oxench disun yetat. Tanka poixe dilear rokdench kam' zata. Oso ho karbhar chol'la ani tacher allabond haddunk amchekodden koslench xostr nam.

Namnneche kovi Xri Yusufbabab A. Sheikh aple eke kovitent mhonnttat “ Ek tori mennvat pett'ta, dekhun uzvadd poddta”. Aiz bhroxttacharacher allabondh ghalunk somajsevok Xri Anna Hazare fuddem sorleat “Lokpal Bill” vevoharant haddunk hi ek axa zaun asa. Taka lokanchoi bhorpur protisad ani sohokar mellta. Lokpal bill ailem zalear thoddo thoddo korun bhroxttachar unne zaunk xokta. Punh hem sad'dhya zavpa khatir amkam amchea uleak zap divpi borea protinidhinchi goroz asa. Ixttano, venchnuko lagim pavleat. Amche sabar prosnn suttave korpa khatir nixtthen vavurpi munxeank venchun kaddop hem amgelem kortovya zaun asa. Oxench ghoddttolem oxi ast ballgum-ya ani nischev korum-ya ki ami-i bhroxttacharak pois dovortole ani saf suthrem jivit zogtole. Amchem dexaproti prem, nixttha hench amchem kortov'ya hachi zann ami dovrums-ia. ■



## 'Svochchh Bharat Obhiyan' oxench choltolem kai?....

Gōyant BJP-MGP pokxanchem sorkar sotyer yeun atam 3 vorsam puray zaunk ailim. Jen'nam BJP-MGP sorkar sot'tier ailem ani Bab Manohar Parrikar mukhel montri zal'lo ten'nam tannem Vasco-che Baina vellechem xuxobhikoronnn korpak fuddakar gheun khub kitem korpacho xobd dil'lo ani tie xuxobhikornnacho arakhoddo nokaxoi toyar korun uktavonn kel'lem. Teach vellar eka vorsā bhitor Baina vell nitoll sobit korpachem axvason dil'lem.. Hanv ek Vascokar mhunn mhaka-i khub anond zal'lo. Khub vorsamni zaum punn atam tori amchi famad Baina vell vidrup vatavornnantlean bhair sorun sundor sobitkayechea rupan amkam polleunk mellttoli mhunn axa distali. Atam Gōychea sorkarachim 3 vorsam sompot ailim toripunn xuxobhikornnachim koslinch chin'nam thoimsor dixtti poddonant. Itlench nhoi tor vidrupikoronn ani burxemponn vaddotuch asa. Khub dukkh bhogta polleun Baina vellechi poristhiti ani bhonvtonnchem vatavoronn.

Eka vellar sobit sundor Baina vell Vasco xarachi xan zaun asli ti az mHELLi hollxikavnnem ovosthent asa. Atam ti Murgao motdarsonghant poddtta ani hea motdarsonghacho amdar Gōycho ek montri zaun asa. Kendrant BJP sorkar sthapit zaun **Pontprodhan Narendra Modi** hannem 'Svochchh Bharat'-acho naro dila ani soglleankuch ap-aplo vatthar saf-safai korun svochchh dovropachi vinonti kelea. Varanasi-k Ganga saf korpachi vhoddli mohim' suru zalea ani koroddamni rupia khorch korpachi tozviz kelea. Amchea montrian Baina vell saf-suthri korpak oxich tozviz kelear kitlem boreM zatlem? Toxem korpak poile suvater itsaxokti asunk zai ani nixtthen tem kam'



korpak vavrunk zai. Narendra Modi-chi Svochch Bharat mhonepachi yojna fokot varear uddot ravtoli oxench dista. Protyeokxant toxem ghoddpak vo yojna chalik lavpak zonn eklean yotn korche poddtat hem visrunk zaina. Svota fuddakar ghetle bogor kainch zauchem nam oxem mhonnun amchea montramni toxench amdaramni koxtt ghevpachi goroz asta. Toxe koxtt ghetil'leachi kainch lokxonnam disonant ani atam bab Manohar Parrikar Delhi vochun Bharat-acho Sonvrokxonn Montri zala dekhun fuddem Baina vellechem kitem zatlem hem konnuch sangunk xokche nant. Ami fokot udorgotichi protikxa ani ast ballgit ravpachem.

Dor ekleak aplea dexacho tosoch aplea ganvcho obhiman asta. Soglleankuch dista aplo vatthar svochchh ascho. Punn Gōyant vixex korun Vasco xarant Gōyam bhaile lok vholda promannant sthayik zaleat ani tatunt koxtt korpi kamgar vorgacho chodd aspav asa. He kamgar Baina veller ani her zageamni mellta toxio zhopddio bandun ravtat ani bhonvtonncho vatthar golichchh korun uddoitat. Hanv sokallcho cholkpak vo sovkas dhanvpak bhair sortam ten'nam vatter kitlexech zann (dadle/baileo) hatant ek udkachi battli vo tambyo gheun vetana distat. He khoim vetat tem sangpachi veglli goroz nam. Mellot thoim bekaidexir zhopddio/ghoram bandlim zalear ani xouch suvidha nam zalear tankam ani dusro marguch urona dekhun vochot thoim ghann ani ghanniarem vatavoronn nodrek yeta. Amchim sorkari yontronnam he babtint khubuch unnim poddtat ani tech borabor bhroxtt odhikari vo karkun bekaidexir kamam kortoleank koxe toren adhar ditat ani mug gillun oggi bostat hem soglleankuch khobor asa. Vatthar golichchh zalear zaum, kagdam-potram naslear zata, suvidha naslear zata punn rexon karddam, udok ani viz mat koxim divpak zata hem amchea sorkari yontronmentlea odhikariank bhes boream somzota. Fokot tankanch kiteak xinum-ia, amgele nogor sevok ani amdar fuddarak apleak motam mellovpa khatir oso vevhar hea odhikariam koddsun korun ghetat zaum-ye. Sot'techo durupeog! Hea oslea bhroxtt lokank lagunuch aiz amkam vochot thoim ghanniare vatthar polleunk melltat.

Gõycho novo mukhel montri Laxmikant Parsekar hannem sorkari yontronnam svochchh korpacher bhor dilear khub boreм zatlem ani ami nidan amkam svochchh proxason polleupachem bhag'ya labhtolem oxi ast ballgupachi. To meren Modi sorkarachem '**Svochchh Bharat Obhiyan**' oxench choltolem kai?....ho proxn mukhar ubo ravta. ■

## Orthpurnn Jinnechi Vatt...

Azkal ami khobrampotramni vachtanv vo TV-channelamni khub polletanv ki dispott'tte khoim na khoim san cheddvam bhurgeancher toxech bailancher samuhik bolatkar korun magir tancho khun korun uddoileat mhunn. *Central Crime Bureau*-chea 2013 vorsachea ohovalanusar sorasori dexant 22,000 bolotkaracheo ghoddnuko nond zat. Hatunt Madhya Pradex, Uttar Pradesh ani Bengal sogleant chodd bolotkar zaupi poilea tin rajyant bostat.

Barik niyall kelear oxem disun yeta ki mon'xanchi durbud'dh ani vikrut vicharsornni chodd korun oslea krutyeank karnnibhut asat. Ami khoim tori chukleat dekhun bhurgeancher bore sonvskar ghalpak unne poddleat. Vichar pod'dotint vikruti ailolea karonnan lok vaitt margar vochpak lagleat. Tech borobor amche kaide kanun guneanv kortoleank koddok khyast vo xikxa divpak unne poddtat hem konnachanuch nhoikarunk zaina. Gorib, dublle, toxench kam' naslole padd bhurge zankam add margachi zodd mellta, toxench srimontanche, rajkornneanche duddva mazar bigoddlele bhurgeanche vicharsornnicho stor sokoil vochpak lagla oxem mhonnum yeta. Dekhun aiz amchea dexant osleo ghoddnnuko porot porot ghoddttat ani boltkar, otyachar korpi xikxa zainastona chhati fuloun bhonvtat. Vorsanche vorsa kesi neay palikent oxech poddun urtat dekhun tanche favta ani magir porot guneanv korpak te meklle.

China dexant boltkar kortoleank mornnachi khyast (fansi) asa ani bolatkarachio kesi begin nikalant kaddttat. Afganistan-ak

legit mornnachi xikxa zata punn pistolachea faran marop. Sonyukt Arab Emirat (UAE) hanga bolotkareak 7 disa bhitor fansi ditat. Egypt-ak bolotkareak moronnachi khyast (fanshi) zata. Iran-ak fansi ditat. Kaim vella 100 chabkancho mar ani bondkhonn zata. Saudi Arabia-k moronnachi khyast punn ek aglli veglli rit mhonnlear mon'xamni bolotkaracher jiv vocho meren fator marop. Progotxil dexant mhonnlear USA ani Europe dexant 10 vorsa te moro meren kadoy oxi tozviz asa. Amchea kendr sorkaran he babtint koddok khyast divpachi tozviz korunk zai ani bolotkarachio kesi zata title begin nikal lagpachi tortud korunk zai ani tech borobor niropadhi mon'xak khyast zaumchi nam hachi kallji gheunk zai. Amcho dex purxprodhan dex oxem ami mantanv dekhun dadle monis bailank unnem lekhtat ani aple vorchosvo dakhounk otyachar kortat. Ek mhotvachi gozal nodrek yeta ti mhonnlear Sikkim, Meghalay sarkea purvot'tar rajyant bolotkarachio ghoddunuko nam mhonnlear zata karonn te rajya mahilaprodhan rajya zaun asat. Dekhun mahilancher otyachar ghoddona.

Aiz ami, monis kitlexeach vyeotha vednamni buddlele asat ani somaz onek somosyamni gurfottlelo polletanv. Soglleak oxanti osontox vatavoronn polleunk mellta. Hache karonn mhonnlear mon'xanche duxprovru'tiche vatten vochipache sombond vaddunk lagleat. He provrut'ti pasun tancher allabond haddttole zalear ami soglleamni aplea bhurgeancher bore sonvskar, uchch adorr, riti-niti xikoup bhov gorjechem ani toxem zalearuch poristhitint bodol ghoddoun haddpak xoktole. Ji xokti onit ghoddnnukanche kamant laglea tache viprit zor ami sokaratmok sodbhavache vatten vochipacho marg dakhoupak khorch keli zalear nischit amkam borem vatavoronn nirmann korunk yex mellttolem hatunt dubav nam ani tech barabor sukhi somadhani jinn jogpak protsahon diunk xoktole.

Adle kallar monis chodd devbhokt astale. Devacher upatt bhokti ani mog kortale. Devacher vixvas his tanchi urba astali. Dekhun vaitt margar sompeponni mon'xache panvl fuddem poddonaxil'lem. Aiz khub kitem bodol'lam. Dev dhorm' zaite



zonn fokot dakhoupa khatir vapurtat. Suvarthachea hasesan monis guspun ravla. Dusreanche konnak kainch poddunk nam. Mon'xachi xokt dusreanche borem chintpa khatir vapurpachem unnem zait gelam. Dekhun aiz somaz viskottlelo distti poddta. Aiz somaz ektthaim nam. Fokot dakhoupa khatir kosleai karyavolli nim'tan distti poddta. Amche kalliz zor khoreanich saf suthre, Devacher vixvas dovrin aslole zalear aichi poristhiti khubuch veglli astoli asli ani goir vevoharancheo ghoddunnuko zaunk pavcheo naxil'leo oxem mhaka tori dista.

Aiz mon'xam modim vicharkranti ghoddoun haddpachi bhov goroz asa. Zo meren ami bhurgeank borem kitem ani vaitt kitem hem som'zun xikounk xokona to meren vaitt margar vochipi bhurgeancher ami allabond haddunk xokche nam ani somazant sukhxantichem vatavoronn nirman korunk pavchenant. Mon'xanchi chintnam duxit zaleat dekhun tanche mon porivorton koxem zatlem hacher lokx kendrit korun somazant sukh somadhan sthapit korun yeta hacher vella vellar vikrutiche duxporinnam somaza mukhar manddun orthpurnn jinn jogpacher bhor diunk zai. Soglleo suvidha asun legit mon'xachi vichar pod'dot sarki nam zalear to svota dukhkh bhogtolo ani dusreankui dukhkh dit ravtolo. Mon'xachi oxud'dh bhavna, duxit mon' soglea somazak yatna bhogpak laita. Tednam amkam bore fuddarponn mellop, soglleank eka borobor cholpak xixoupi, raxtra prem zagoupi zantteanchi sath dhorop bhov gorjechem. Oxem ghoddlearuch amcho somaz ektthaim ani mayemogachea vatavoronnant nondpak xoktolo. Mon'xanchi chinton pod'dot sokaratmok vevoharacher, vavracher adharit asunk zai ani noitik zobabdari toxench sanskrutik nitimul'lyam samballpachem boll ani itsa mon'xanchea khol kallzant ruzunk zai. Fokot updex dilear bore sonvskar ghoddttole oxem nam tor te protyeokxant achoronnant haddpacher lokx kendrit korun zai. Ami amchea lekhnintlean vo bhaxonnantlean khub kitem sangun vetat punn tacho probhav zaun monis te vatten veta vo nam tem polloup titlench mhotvachem zaun asa. Hoch marg amkam vixv xantiche margar vhorpak karnnibhut thartolo hem soglleamnich somzun

ghevpak zai. Tech porim ami sogle dhormache lok millun misllun ek adox somaj, ek porivar koxe vatavoronn nirmitt korun zoim dadle, bailam bhurgim, khuxalkayechem jivit sodbhavnen sarunk xoktole ani sogleanchea sukh-dukhkhant bhag ghevpak pavtole ani amchea dexachem ek adox rup soglleam mukhar dovrunk xoktole. Ami sogle orthpurnn jinnechi vatt cholpacho proyotn korun-ia. ■

# **Itsaxokti bollar ojapachem**

## **zoit zoddum yeta:**

### ***Samajik mollar Arati Devicho oprup vavr***

Ami soglle sodanch mhonntat ki amchea Bharat dewan khub progoti kelea, vikast dex mhunn namna zoddlea. Toripunn amchea dexant ozunui itli goribi asa, bailam mon'xak unnak lekhpachi dadleanchi monixa bodolpachi asa, aichea poristhitint legit mon'xachi dispott'ti zodd 20 rupia oxi mhaiti loksobhent mellta, tor amcho dex progotixil koxem mhonnum yeta?

Amchea dexachi udorgot tech promanne mon'xachi udorgot kortolo zalear itsaxoktichem fattboll zai. Amchea amdaramni, khasdaramni, panchamni mon'xanche udorgoticher, ganvachea vikasacher lokx kendrit korunk zai. Te diken vavurlear udorgot toxench man'siktaient bodol ghoddoun haddop xokya asa oxem **Arati Devi** hanne Ganjam, Dhunkapada kheddeganvant Sarpanch podar raun korun dakhoilam. Tacho vavr somajik mollar vavurpeank bhouch prernna divpa sarkho zaun asa.

**Arati Devi** hi ek Sikkim Manipal Vidyapitthachi M.B.A. podvi zoddpi 28 vorsa piraiechi osturi ji az Dhunkapada Gram' Panchayat-achi Sarpanch mhunn karbhar samballta. Arati Devi ek kortubvan Sarpanch mhone sogle pachartat. Odisha rajyatlea Ganjam talukantlea Dhunkapada gavant tamne proxonvsek patr tharpa sarko vavr kela dekhun Amerikent tanka **International Visitors' Leadership Programme on State & Local Government** hea khatea koddsun halinch khasa apovnnem dhaddun Amerikeche Odheokx **Barak Obama** hanchekodde bhasabhas korpachi sond prapt korun dili. Hea programak Antoraxttiry 21 bhonvddekar venchun kaddlelea modim Arti Devi hi eklich Bhartiy zaun asa. Hache poilim hea programak

Bharatache adle **Prodhan Montri Xmt. Indira Gandhi, Morarji Desai ani Atal Bihari Vajpaye** toxench adle **Raxttrapoti K. R. Narayanan ani Xmt. Pratibha Patil** hankam ho bhovman prapt zala.

Arati Devi hi Berhempur xarant eka *bankent Investment Banker* mhunn kam' kortali zoim tanka bhorpur pagar melltalo. Toripunn rajkarnnacho matsoi onnbhov nastana, konnuch soge soire rajkaronnant nastona tamnne *bankechi* nokri soddun rajkaronnant uddi marli ani Dhunkapada Gram' Panchayatichi Sarpanch zavpacho man' melloilo ani ek don vorsam bhitor ganvant khub sudarop ghoddoun haddlem, tech porim ganvkaranche udorgotikhatir yotn kele dekhun lokanche tokhnnayek patr tharli ani atmoson'man zoddunk pavli.

Dhunkapada ek magaslelem kheddeganv zoim dadleanchem vorchosv astalem. Thoimsor thollave mukheleanche toxench bailanchea bhivkureaponnak lagun poilim poilim Arati Devi-k kaim addkhollio yeupak lagleo. Toripunn bhiyenastona sogleant poilim sarvojonik dhanya vitoronn vevostha bodolpacher bhor diun vhodd bodol ghoddoun haddlo. Gorib ani daridrya rexe voir (APL) aslelea lokank gonv mellonasle. Oxi sumar 800 kuttumbam aslim. Tor dhanya vitoronn vevosthent sudarop korun prot'tek kuttumbak nidan 5 kilo gonv melltole hachi tozviz korun dovorli. Tech promanne kerosin mellonaslem tenvui sarkem melltolem hachoi bondobost kelo. Bailam modim zagrutu nirman korun ektthaim zaun bhiyenastona fuddem sorpak protsahon dilem ani bailank aplea hok'kachi zanniv korun dili. Aiz soglea bail-mon'xam kodden polloupacho dadleancho druxttikonn bodol'la ani atam bailam dadleam borobor soman sthan mellounk pavleat. Aiz bailam vholda sonkhen panchayotiche sobhek uposthit ravtat ani ganvchea udorgoti khatir vavurtat. Hache adim jednam jednam bailam ponchayotichea sobhent bhag ghevpak vetalim tednam tankam samil zavpak dinaxil'le, tankam dhanvddaun dadleanche vorchosv gazoitale. Hi poristhiti bodlunk Arati Devi-n bhov koxtt gheun zagrutayechei jeot pettoun bailank soxokt zaupak



modot kelea. Tacho porinnam atam bailancho ponchayotichea karbharan choddan chodd lokx ghalpacher zata oxem disun ailam ani hi ek dusreank dekh divpasarki gozal.

Halinch **Phailin** vadollak Dhunkapada ganvkarank tondd diumche poddle tea vellar Arati Devi-n ganvchea lokank panchayotghorant ravpak sanglem. Tamnni svota saikol choloun dhanya haddun dilem dekhun soglle ganvkar tichem vhodd koutuk kortat.

Ganvche roste je kitlixinch vorsam pidd'dear zaun khodd'de poddun sarke korpachi vatt polloitale, zoim pavsant dhonporbhor udok bhortale ani toxech lok udkantlean vatt choltale, te roste sudarop kele. Zoim zoim viz purovttho naslo thoimsor viz pavpachi tortud keli.

Ganvantlea xallechi bikott poristhiti asli. Xixxokancho unnav aslo. Ekuch xixxok soglle vixoy xikoitalo. Thoim tamnne sorkarachi vatt polloinastona 3 xixxokanchi nem'nnuk keli ani tanche mandhon ganvchea tolleachea utpon'nantlean divpachi tozviz keli. Magir sorkarakodddlean xixxok ani pagarkhorch mellttolo hi dusri gozal. Punn Arati Deviche xixxonn sudarpachem karya tokhnnayechem zaun asa hem konnuch nhoikarunk xokona.

Dhunkapada ganvchi udorgot kortana Arati Devi-chem ganvkaramkodddlean khub koutuk zaunk pavlem hem jitle khorem titlench kaim dusvasi lok je dublleank sodanch aplea dobava khala dovortale, zanchi udorgot zal'li naka asli te Arati Devi khoim-cheai vevoharant unni poddlear ticher ttika korpacho lav ghetale ani tatunt aplem somadhan mantale. Dhunkapada ganvchi itli soglli sudaronna ghoddoun haddlea uprant legit tichem koutuk korchem soddun tinnem dalit lokank zativelean gallio ghatlio mhunn ganvkaranche angthhe gheun tokrari nond kelio. Tednam Arati Devik ojeap dislem. Magir ganvkaranchi bhett gheun te babtint vicharpus keli tednam koll'lem ki tancheamni kednanch tokrar nond korunk nasli, punn

ganvchea kaim lokamni tanche angtthe kagdapotrar ghetleache manya kelem. Te vellar Arati Devin ganvkarank somzailem ki oxea potrancher kednanch angtthe marche nhoi. Tumi sogleamnipotrancher sohi korpak xikpak zai, borounk, vachunk xikxpak zai. Xikxonn hem bhov gorjechem. Tumi xiklear tumkam konnuch fottounk xokcho nam. He sogllem ganvkarank somzaun zatokoch tanche khatir sakxor somaz ghoddoupa khatir Arati Devi-n khas karyakrom' ayojit kele.

Aiz Dhunkapada-che ganvkar khuxalbhorit jinn sartat. Arati Devi-che upkar mantat. Khoreanich Arati Devi-chi nisuvarthi loksevechi tollmoll, sohokar, karya korpachi hurhur amchea sogllea somajsevokamni apnnaili zalear amche sogllech ganv toxech xar udorgotichea sagorant nhavun prosid'dhiche tengxer pavtole ani Gõy rajya ek adox rajya mhunn namna zoddunk pavtolem hatunt dubav nam. Itsaxokti bollar khub kitem korum yeta. ■

## Margacher kallji ani nixkallji

Okosmat ek motth'ttho awaz aikunk yeta. Hanv mhojea computtoravelean utthtam ani ghora bhair yetam. Mojea ghora mukhlean char roste asat. Thoimsor polleilear “accident”! Ek mottorsaikol ani mottar opghatak sapodda ani eka munxeak borocho mar lagun rogot vhanvta. Chuchurem!

Gõyant roste veg-veglle kamanchea karonnank lagun khonnil'le astat ani te magir sarke kortana voir sokoil zal'le astat. Punn bariksannen polleilear Gõyant je opghat ghoddtat te rosteank lagun zaina. Opghat ghoddtat te mon'xanchea nixkalljek lagun, margar astona yeradarichi xist pallinat dekhun

Halinchea disamni kaim opghat hanga thoim bhonvtana mhojea nodrek distti poddleat. Bexistponnan mottorgaddio toxench motttor saikoli va skuttori cholloup hench hea opghatanchem karonn zaun asa. Choddxe opghat mottor saikoli ani skutturinche zal'le dixtti poddtat toxench vortoman potramni vachunk mellta. Zaito fautti roste bore asat mhonn ddraiver va vahon cholovpi gaddiechea vegacher niyontronn dovorpachem bhan visorta ani magir gaddi tachea niyointronna bhair vochun opghat ghoddta. Mottorsaikoli va skuttur cholovpi nove tornnatte tor vegachea moryadacher bhanuch dovornat ani tanka lagun dusro cholovpi legit kaim vella trasant podda. Oxe dista ki roste bore naxil'le zalear itle opghat ghoddche nasle. Matso punn vegacher allabond lagtolo aslo.

Halinch hanv Ponnje votana eka mottorsaikol cholovpi tornatnean Shirdonnchi choddi choddta gaddiechea fattlean

vhurun motthean mokli ani usllun poddlo. Helmet asle mhunn to vanchlo punn gaddiek ani taka mar lagloch, toxench tachen rogotui vhanvlem. Vaskuchea eka rostear don skuttiri eka mekachar adllun doghui cholovpi rostear bexud'dh poddlole hanvem polloilam. Sankvalle ek tornnatte cheddum skuttole choloitana eka ttenkorak apottlem, opghatak sampoddlem ani thoimch jiv soddlo. Halinch ektteacho gaddi choloitana ddollo laglo (nhid) ani gaddi kuxichea zhaddak apttun vhodd opghat ghoddun gaddiecho sotyanas tor zaloch ani cholovpi-i thoimch kabar zalo. Oxe opghat dor disa ghoddot astat te choloinnarachea nixkalljek lagunuch hatunt il'loi dubav nam.

Rosteachi kallji soglleamni ghevpakuch zai ani soglleamnich yeradariche nem' pallpak zai. Mhojem ghor chear rosteancher asa dekhun mhoje nodrek ailam ki chear rostear hispa bhair opghat ghoddleat. Hea chear rostear eka rostavelean dusrea rostear pavonk ek don sekondduch puro zata. Pun cholloinnar aplem bhan dovrunk visorta ki dusrea vatten legit gaddi vo skuttur vo mottorsaikol yeunk xokta. To aple tondrit vegan fuddem vota ani opghatak karonn tharta. Roste ektom' sopatt ani bore tor rosteak lagun opghat ghoddta oxeim mhonnunk zaina. Magir dogui ddraivor zhogoddtat ki aplo rosto mukhel rosto. Hanv lhovu choloitalom, tum chodd vegan ailo, hanvem horn marlelo adi. Roste soglle mukhel rostech astat dekhun chear rosteancher sodanch kallji ghevop bhov gorjechem karonn gaddi khoinceai bazun yeunk xokta he motint dovrunk zai.

Halinchea disamni rostear gaddio, skuttori, mottarsaiklio khubuch dhanvtat karonn azkall choddxe lok ap-plem vahon gheun kamak vochunk posond kortat toxech bhurge tornnatte kolejimni legit aplem vahon gheun vetat. Tornnatte bhurge gaddi cholovpa *license* nastana legit gaddio choloitat oxem disun ailam. Hi vhoddli chuk tea bhurgeanchi ani tea bhurgeanchea avoy-bapaichi. Kitlexech chedde-cheddvam *license* nastana skuttori choloitana opghatak sampoddun aplo jiv gomoun bosleat. Magir maim-pai roddun kitem faido. Adinch kallji ghetlear kaim promannant opghat zavche unnem zatle oxem



spoxttponnan mhonnunk yeta.

Amchea Gõyant choddxe roste donui ordan yeupache ani vochapache (2way) asat. Zaita favttim ddraivor *overtake* korpak chodd korun *Taxi* ddraivor vegan gaddi choloita ani dusrea ordan yeuche gaddiecher vhorun mokta. Hi tea ddraivorachi nixkallji tor asach punn amche sorkari yontronnen legit rosteanchi kallji gheun sudarop korop bhov gorjechem. Rosteancher yeradari addkholli xivai zaumchi hache khatir rosteanchea modem ddivaiddor asop bhov gorjechem karonn ek tor rostear gaddianchem promann vaddlam ani dusrem ddraivor *overtake* korpachea nadan zaita fautt sam'ko modegad yeun dusre ordan yeumchea gaddiank addkholl nirman korta ani oxea vellar opghat zavnchi chodd xokyotai asta. Modem ddivaiddor asot zalear hem ghoddie ghoddchem nam ani opghatui zavnche nat oxe mhaka tori dista.

Ami soglleamni xist ballgun gaddio, skutterio, mottarsaikolio choloupak zai hem motint dovrum-ia ani opghat ghoddche nhoi mhunn ap-ape porim proyotn korum-ia ani khuxalbhorit jivit sarum-ya. ■





# **SONGHORX JINN**

**Borovpi : Ashok R. Chodankar**  
**Zolm : Vasco da Gama-Gõy**  
**Tarikh : 20.07.1949**  
**Xikxonn : B. SC. (Hons.)**  
**Diploma in Adm. Mgt.**



## **Prokaxit Pustokam:**

- 1. Jivit Fulundi Somestanchem (Kovita)**
- 2. Panvllio (kovita)**

## **Prokaxit Masik :**

**Konkonn Divo - Janer 2013 savn.**